

НАША СЛОВА

Штотыднёвая газета
(Выходзіць з сакавіка 1990 г.)

27 (135)

7 ліпеня
1993 г.

Кошт — па дамоўленасці.

ПОСТУП ТЫДНЯ



Сардэчна вітаем дэлегатаў I з'езда беларускай свету. Жадаем і надалей быць карыснымі беларускай зямлі.

3 ЛІПЕНЯ СПОЎНІЛАСЯ 49 ГАДОЎ
3 ДНЯ ВЫЗВАЛЕННЯ БЕЛАРУСІ
АД ФАШЫСЦКІХ ЗАХОПНІКАЎ.

**РАШЭННЕМ ВУЧОНАГА САВЕТА
БЕЛАРУСКАГА ДЗЯРЖАўНАГА
УНІВЕРСІТЭТА** Патрыяршаму Экзарху ўсёе Беларусі, мітрапаліту Менскаму і Слуцкаму, доктару багаслоўскіх навук Філарэту прысвоена ступень ганаровага доктара Белдзяржуніверсітэта.

НА СЕСІІ ВЯРХОўНАГА САВЕТА дэпутаткая большасць спрабавала выказаць недавер Старшынні Вярхоўнага Савета Беларусі Станіславу Шушкевічу, але з гэтага ў іх нічога не атрымалася. Дні супрацьстаяння паказалі, паводле меркавання самога Станіслава Шушкевіча, што Канстытуцыю гэтым парламентам прыняць нельга. Значыць, не будзе пакуль што і Закона аб выбарах.

РЭСПУБЛІКУ БЕЛАРУСЬ З ВІЗІТАМ НАВЕДАЎ ПРЭЗІДЭНТ РЭСПУБЛІКІ Польшча ЛЕХ ВАЛЕНСА. Ніякіх дакументаў не было падпісана. Лех Валенса ў час адной гутаркі сказаў, што палякі, якія жывуць у Беларусі, павінны сумленна служыць краіне пражывання.

У сувязі з умяшчэннем Латвіі і Эстоніі ў візавага рэжым уезд-выезду на тэрыторыю гэтых краін для грамадзян Беларусі Савет Міністраў прыняў пастанову, у адпаведнасці з якой з 1 ліпеня 1993 года ў сваю чаргу ўстаноўлены візавы рэжым уезд-выезду на тэрыторыю нашай краіны для грамадзян Латвіі і Эстоніі і асоб без грамадзянства, якія пастаянна пражываюць у гэтых дзяржавах.

З 7 ЛІПЕНЯ ПАМІЖ ГРОДНА І БЕЛАСТОКАМ адкрылася павятра-ная лінія, па якой двойчы на дзень будзе лятаць самалёт Л-410.

ПАД СТАРШЫНСТВАМ ГЕНЕРАЛЬНАГА ПРАКУРОРА БЕЛАРУСІ ВАСІЛЯ ШАЛАДОНАВА адбылося пасяджэнне калегіі Пракуратуры рэспублікі, на якім разгледжаны выкананне ў Гомельскай вобласці заканадаўства аб ліквідацыі вынікаў катастрофы на ЧАЭС і арганізацыя пракурорскага нагляду за яго выкананнем. На сённяшні дзень у забруджаных раёнах пражывае 15 500 сем'яў.

Паходня волі і незалежнасці не павінна згаснуць

Нацыянальны Арганізацыйны Камітэт па святкаванні ў Беларусі 200-х годкаў Вызвольнага Паўстання 1794

года распаўсюджыў Зварот да беларускага народа, у якім гаворыцца:

«Наступны, 1994 год вяртае нас да адной з гераічных старонак мінуўшчыны: 200 гадоў таму нашыя продкі, сумесна з палякамі, пад агульным кіраўніцтвам Андрэя Тадэвуша Касцюшкі, беларуса з паходжання, узяліся на вызвольнае паўстанне супраць інішаземных акупантаў ды іх памагатых. Паўстанцы ішлі ў бой пад сцягамі, на якіх былі словы — Воля, Роўнасць, Незалежнасць.

24 красавіка 1794 года ад расійскіх захопнікаў была вызвалена Вільня, утворана Найвышэйшая Рада Вялікага Княства Літоўскага. Паўстанцае войска ў Вялікім Княстве ўзначальваў генерал Якуб Ясіні. У змаганні бралі ўдзел усе станы грамадства — шляхта, сяляне, мяшчане, людзі розных веравызнанняў. Колькасць паўстанцаў на Беларусі дасягала 20 тысяч.

Полымя паўстання ахапіла значную частку краіны.

У Нацыянальны Арганізацыйны Камітэт па святкаванні на Беларусі 200-х годкаў Вызвольнага Паўстання 1794 года ўвайшлі:

Васіль Быкаў, Рыгор Барадулін, Мікола Купава, Мікола Анцыповіч — БНФ «Адраджэньне»; Анатоль Грыцкевіч, Лявон Акаловіч — Згуртаванне Беларускай Шляхты; Радзім Гарэцкі, Лія Салавей, Іван Саверчанка, Уладзімір Мархель, Уладзімір Емяльянчык, Леў Міранчык — Акадэмія навук Беларусі; Зьміцер Санько, Мікола Савіцкі — ТБМ імя Ф. Скарыны; Адам Мальдзіс — Міжнародная асацыяцыя беларусістаў; Мая Кляшторная — Мартыралог Беларусі; Мікола Крукоўскі — прафесар БДУ; Язэп Юхо — прафесар БДУ;

Уладзімір Савянок, Жорж Харахоў, Алесь Несцяровіч, Алесь Станкевіч — БЗВ; Віктар Навуменка, Віталь Кошалеў — НДПБ; Мікола Гіль — газета «ЛіМ», БСДГ; Здзіслаў Сіцько — газета «Навіны БНФ»; Сяргей Законнікаў — часопіс «Полымя»; Эрнэст Ялугін — газета «Наша слова»; Кастусь Цвірка — Беларуская сялянская партыя; Вольга Іпатава — газета «Культура»; Яраслаў Пархута, Анатоль Клышка — СПБ; Аляксей Марачкін, Яўген Кулік — творчая суполка «Пагоня» СМБ; Віктар Войцік — Аўтарскі фонд кампазітараў Беларусі; Міхась Басалыга — Саюз мастакоў Беларусі, Менскае мастацкае вучылішча; Ірына Зварыка — Нацыянальны музей гісторыі і культуры Беларусі; Віталь Скалабан — Беларуская Энцыклапедыя; Ганна Сурмач — ЗБС «Бацькаўшчына»; Васіль Талстой — Беларускае Краязнаўчае Таварыства; Галіна Вашчанка — дэпутат Менгарсавета, Камітэт БНФ «Дзеці Чарнобыля»; Андрэй Завадскі — дэпутат Менгарсавета; Людміла Пеціна — Жаночы Хрысціянскі-Дэмакратычны рух Беларусі; Валеры Грыцук — Беларускі фонд імя Льва Сапегі; дэкан а. Ян Матусевіч — Беларуская Грэка-Каталіцкая Царква; Ігар Міхно — Выбранецкія шыхты Беларусі; Уладзімір Базан — Берасцейская рэгіянальная Рада БНФ «Адраджэньне»; Зьміцер Абразоў — Свабодны прафсаюз, г. Вілейка.

турны Беларусі; Віталь Скалабан — Беларуская Энцыклапедыя; Ганна Сурмач — ЗБС «Бацькаўшчына»; Васіль Талстой — Беларускае Краязнаўчае Таварыства; Галіна Вашчанка — дэпутат Менгарсавета, Камітэт БНФ «Дзеці Чарнобыля»; Андрэй Завадскі — дэпутат Менгарсавета; Людміла Пеціна — Жаночы Хрысціянскі-Дэмакратычны рух Беларусі; Валеры Грыцук — Беларускі фонд імя Льва Сапегі; дэкан а. Ян Матусевіч — Беларуская Грэка-Каталіцкая Царква; Ігар Міхно — Выбранецкія шыхты Беларусі; Уладзімір Базан — Берасцейская рэгіянальная Рада БНФ «Адраджэньне»; Зьміцер Абразоў — Свабодны прафсаюз, г. Вілейка.

КАЛІ ДЭПАЛІТЫЗАВАЦЬ ВОЙСКА, ДЫК УСЁ, А НЕ ТОЛЬКІ БЗВ

На пачатку чэрвеня Цэнтральная Рада БСДГ распаўсюдзіла ў сродках масавай інфармацыі заяву «Аб адносінах да становішча ва Узброеных сілах краіны», у якой гаворыцца:

«...З боку Міністэрства абароны Рэспублікі Беларусь раздаецца шэраг абвінавачванняў у адрас грамадска-патрыятычнай арганізацыі Беларускае Згуртаванне Вайскоўцаў, якая лічыць сваім галоўным накірункам дзейнасць абарону незалежнасці і дэмакратычнасці беларускай дзяржавы, якая прапагандуе патрыятызм, робіць намаганні вярнуць у войска беларускую мову і гістарычныя вайсковыя традыцыі.

У адрас сяброў Беларускага Згуртавання Вайскоўцаў раздаюцца пагрозы звальнення, многія з актывістаў БЗВ ужо зволены з Узброеных сіл альбо беспадстаўна, альбо па сфабрыкаваных падставах. Сярод іх палкоўнік Уладзімір Савянок, які прымаў актыўны ўдзел у выкрыванні карупцыі сярод вышэйшых армейскіх чыноў. 7 мая па абвінавачванні ў палітычнай дзейнасці, з фармулёўкай «за дыскрэдытацыю высокага звання афіцэра» быў зволены старшыня Беларускага Згуртавання Вайскоўцаў падпалкоўнік Мікалай Статкевіч, які да гэтага часу не меў па службе ніякіх спагнанняў.

Адначасова ў беларускім войску адкрыта вядзецца антыдзяржаўная прапаганда, бесперашкодна выступаюць радыкальныя прадстаўнікі расійскай апазіцыі, прыхільнікі рэанімацыі СССР альбо Расійскай імперыі. Ва Узброеных сілах актыўна дзейнічаюць палітычныя арганізацыі «Славянскі сабор» і «Союз офіцэраў», які ўваходзіць у палітычную арганізацыю «Народны рух Беларусі». Вайскоўцы, якія адмаўляюць суверэнітэт Беларусі і зневажаюць яе дзяржаўнасць, адкрыта выказваюць свае погляды, прымаюць удзел у шэсцях і мітынгх пад

сцягамі былых СССР і Расійскай імперыі, і гэта не выклікае з боку Міністэрства абароны ніякай рэакцыі.

Нягледзячы на забарону палітычнай дзейнасці вайскоўцаў, ніводны дэпутат Вярхоўнага Савета, які знаходзіцца на дзейнай ваеннай службе, не склаў з сябе дэпутатскіх паўнамоцтваў, гэта таксама застаецца незаўважаным ні ў Міністэрстве абароны, ні ў дзяржаўных структурах, якія павінны сачыць за выкананнем заканадаўства.

У той час, як тысячы афіцэрскай сем'яў не маюць жылля, шэраг вышэйшых армейскіх чыноў незаконна будзе сабе асабнякі, займаюцца хабарніцтвам і раскрасданнем вайсковай маёмасці. Выкрытыя з дапамогай БЗВ факты злоўжыванняў ва Узброеных сілах былі накіраваны ў адпаведныя дзяржаўныя органы, аднак пакуль што ні адзін з гэтых фактаў не атрымаў прававой ацэнкі. Ніводная з'ява хабарніцтва не была кваліфікавана з боку Міністэрства абароны як дыскрэдытацыя звання афіцэра. Наадварот, афіцэры і генералы, павінныя ў карупцыі, звальняліся з войска па выслуге гадоў, альбо па скарачэнні, альбо наогул з падзякай.

Калі мы сапраўды імкнемся стварыць дэпалітызаваныя, патрыятычныя Узброеныя сілы, якія адпавядаюць цывілізаваным маральным нормам, калі мы ставім на мэце пабудову прававой дзяржавы, дзе ўсе грамадзяне роўныя перад законам, неабходна, каб факты парушэння правоў чалавека, карупцыі і антыдзяржаўнай палітычнай дзейнасці ва Узброеных сілах не засталіся па-за ўвагай грамадства і дзяржавы.

У якасці першапачатковай меры БСДГ прапануе ўнесці ў Закон «Аб статусе ваеннаслужачых» канкрэтнае вызначэнне форм палітычнай дзейнасці «забароненых вайскоўцам, якое б выключала магчымасць маніпуляваць заканадаўствам».

Да ўдзельнікаў з'езда беларусаў свету

Нам трэба сёння быць згуртаванымі

Цэнтральная рада Беларускай сацыял-дэмакратычнай Грамады распаўсюдзіла заяву да ўдзельнікаў з'езда беларусаў свету, у якой гаворыцца:

«Дарагія суайчыннікі, нашыя адзінакроўныя браты з далёкага і блізкага замежжа!

Беларускія сацыял-дэмакраты — сябры партыі, якая ўзяла на сябе нялёгкую місію адрады і працягваць традыцыі першай беларускай палітычнай партыі, той партыі, ля вытокаў якой стаялі браты Луцкевічы ды іншыя славутыя сыны беларускага народа, партыі, якая была адным з галоўных арганізатараў Першага Усебеларускага Кангрэса ў Менску і мела самае непасрэднае дачыненне да стварэння Беларускай Народнай Рэспублікі. — мы шчыра вітаем вас на зямлі нашай Бацькаўшчыны, у стольным горадзе Менску.

Гэта добра, што вы тут, што мы сабраліся разам. Гэта мае вялікі і сімвалічны і практычны сэнс. Беларусь знаходзіцца на крутым гістарычным павароце, перажывае адказны перыяд у сваім гістарычным лёсе — перыяд постстаталітарны, посткамуністычны, постчарнобыльскі, перыяд свайго нацыянальна-дзяржаўнага адраджэння і станаўлення. Гісторыяй нам дадзены, можа быць, апошні шанец стаць незалежнай, суверэннай дзяржавай, заняць «свой пасады між народамі». Але на гэтым шляху, як вы ведаеце, паўстаўлі цяжасці і выпрабаванні. Нам супрацьстаяць антыдэмакратычныя і антынацыянальныя сілы. Інакш кажучы, нам трэба сёння як ніколі быць згуртаванымі.

Мы спадзяемся, што гэты з'езд, гэты Вялікі Сход беларусаў усёй планеты дапаможа нам зразумець, дзе крыеца галоўная небяспека для нашай незалежнасці, для нашых рэформаў, для нашага далейшага нацыянальна-культурнага развіцця, і дасць нам новыя надзеі і сілы. Мы ўдзячны вам, што на чужыне вы, кажучы словамі нашага выдатнага гісторыка і палітычнага дзеяча Вацлава Ластоўскага, «годна і паважна прадстаўлялі сябе і сваю нацыю».

Але!

Мёртвы Ленін даражэй, чым жывыя дзеці?

У адным з нумароў газеты «Мінскі меридіан» з'явіўся заклік да чытацёў: «Пожэртвуем Леніну». У ім гаворыцца: «Прэзідэнт РФ адмовіўся фінансаваць утрыманне святыні савецкіх людзей — маўзалей У. І. Леніна. Гэта раптанне выклікала абурэнне ўсіх, каму дарагая наша гісторыя. Па ініцыятыве многіх пажылых людзей раённы савет ветэранаў пачаў збор ахвяраванняў на ўтрыманне мемарыяла. Гэта патрыятычная акцыя сустрэла шырокую падтрымку. Ветэран вайны Тужыкаў даў дзве тысячы рублёў, Багатыроў тры тысячы рублёў, іх прыклад падтрымалі і іншыя... І далей даецца тэлефон, па якім можна даведацца, куды несці грошы. Чытаючы гэты заклік, варта ўспомніць выступленні ў Вярхоўным Савеце дэпутатаў ад ветэранскай арганізацыі, у якіх яны скардзіцца, што ветэранам не хапае грошай на жыццё. Грошай жа не хапае і на дзячэнне дзяцей, якія пацярпелі ад вынікаў катастрофы на Чарнобыльскай АЭС, грошай не хапае на ўтрыманне інвалідаў афганскай авантуры і г.д. Але ж, як ні дзіўна, грошы ў многіх ветэранаў, калі сказаць дакладней, у былой партнаменклатуры, відаць, ёсць і яны збіраюцца на ўтрыманне «святыні савецкіх людзей», далейшае распаўсюджванне кампартыйнай ідэалогіі, якая і прывяла да бед, якія перажывае сёння наша грамадства.

В. ЗВОЛАХА.

Аб дзяржаўнасці беларускай мовы гаворка ідзе не толькі ў газетах «Звязда», «ЛіМ», «Наша слова», але і ў раёнках і шматтыражках. Артыкул «...А махавік працягвае круціцца» М. Лавіцкага быў надрукаваны ў менскай шматтыражцы «Аўтазаводзец» (№ 37, 1993).

БІЎ ЧАС, калі беларуская мова была ў росквіце і ў пашане. У Вялікім княстве Літоўскім больш за 400 гадоў яна была дзяржаўнай. У 30-я гады камуністычнымі ўладамі пад выгладам абліжэння моў фактычна быў запушчаны смяротны махавік па яе ўдушэнні.

Трэба адзначыць, што ў дваццатыя гады на тэрыторыі БССР пераважаючай была беларуская мова. На ёй вялося справаводства, выкладанне ў ВНУ таксама. Напрыклад, калі ў 1920 годзе Гора-Горацкі земляробчы інстытут быў ператвораны ў Беларуска-сельскагаспадарчую

акадэмію, патрабаваліся кадры, якіх не хапала. Былі запрошаны з Ленінграда адпаведныя спецыялісты, якія, вывучыўшы мову, на ёй выкладалі. Сёння народ даведзены да такога стану, калі некаторыя з людзей, нават не задумваючыся, згодны вырашаць моўныя пытанні простым галасаваннем, ці рэфэрэндумам. І чакаецца ўжо, што на сесіі Вярхоўнага Савета РБ будзе вырашана пытанне па наданні рускай мове статусу дзяржаўнай. І ўсё застанецца па-ранейшаму. Махавік, запушчаны ў 30-я гады, будзе працягваць рабіць сваю справу. Балазе, памагатых хапае.

Не ад раскошы ў гэты цяжкі, але і шчаслівы для Беларусі час прыняты Закон аб адной дзяржаўнай мове, а дакладней, яе адраджэнні. А адраджэнне без адпаведных намаганняў немагчыма. І гэта выклікае вялікую незадаволенасць тых, хто не хоча яе вывучаць, пагарджае ёю.

За двухмоўе, а фактычна за адно рускамоўе, і той, хто не ўсведамляе, што гэта ў сё-

Беларускі час у фотааб'ектыве

РАЗ — КАМІСАР... ДВА — КАМІСАР... ТРЫ...



Над сцягам Леніна... назад, у камуністычную імперыю

Фота Аляксандра ТАЛОЧКІ. БЕЛІНФАРМ.

Якія тут каментарыі...

Здымкі, што зрабіў Аляксей Станкевіч у Магілёве, — яркае і выразнае адлюстраванне нашай абывацкай да працэсаў адраджэння мовы. Як быццам адгукаюцца чыноўнікі на патрабаванні Закона аб мовах, але як усё робіцца, як выконваецца Закон, то каму, зрэшты,


да гэтага справа. Ці не так?..

Не трэба мець вышэйшую адукацыю, каб назву прыпынку «Машынабудаўнічы інстытут» напісаць правільна. Проста зазірнуць у слоўнікі. Яны ж ёсць у бібліятэках, на паліцах кнігарняў, ці звярнуцца па параду да мясцовых настаўнікаў бела-

рускай мовы. Тым больш у Магілёве, дзе навукоўцаў-мовазнаўцаў хапае.

З шмільдзі, падобнымі гэтым, магілёўскім, сустракацца даводзіцца часта. На жаль, процьму памылак бачыш нават і ў Менску.

К. ЛАДУЦКА.
Фота Аляксея СТАНКЕВІЧА.



...А МАХАВІК ПРАЦЯГВАЕ

няшніх умовах ні да чаго лепшага, прагрэсіўнага не прывядзе. Смяротны для беларускай нацыі махавік русіфікацыі не спыніць.

Таму і не закончаны спрэчкі аб колькасці дзяржаўных моў, нягледзячы на прыняты Закон. Таму і валакіцца ўжо тры гады ў нас на заводзе яго выкананне. Таму і не хочацца спяшацца мяняць шмільды, «каб потым не шкадаваць аб гэтым», як пісалася ў «Аўтазаводцы». Вось так, шапоўныя беларусы, нас на заводзе за 70 працэнтаў. Удушываючы калісь нашу нацыянальную свядомасць, можна зараз здэекліва адзначыць, што мы можам потым пашкадаваць, што сталі на шлях адраджэння, пачалі вывучаць родную мову. А шмільды ж і назвы ствараюць беларускамоўнае асяроддзе, без якога немагчыма паступова, непрыкметна далучыцца да

мовы ці, наадварот, яна будзе далучацца да нас.

Смех дый толькі: рускі, ці рускамоўны беларус не зразумее шмільды «Мінскі аўтазавод», «Аддзел збыту», «Прыёмная», «Генеральны дырэктар», «Прафкам», «Начальнік цэха» і г.д. Законам жа нават прадугледжана двухмоўнае іх напісанне. Але ж аўтар артыкула «Не трэба спяшацца», змешчанага ў «Аўтазаводцы», лічыць, што не аразумее і ўсё тут, і заўважае пры гэтым — не наспе-ла неабходнасць мяняць.

Калі лічыць наш стан нацыянальнай свядомасці, узровень падрыхтаванасці неабходнасцю, то такая неабходнасць, магчыма, і не ўзнікне. Часта можна пачуць і такія аргументы, як грашовыя затраты, што трэба найперш займацца эканомікай. Было б жаданне, знойдуцца і сродкі. Паўтаруся, Закон аб мовах

прыняты не ад раскошы. А ці лічыў хто нашы страты, яны ж амаль на кожным кроку. Часцей аднак чуеш, што лепш рамантаваць вуліцы, чым мяняць іх назвы. Як кажаў Казьма Пруткаў: «Прыятно поласкаць дзіця ілі собаку, но всего необходимее поласкать рот». Зразумела, не ў затратах справа па замене шмільдаў. Гэта палітыка, бо адкладанне, як вядома, затрат не зменшыць.

Ці будзе на карысць вытворчасці, — занепакоены аўтар «думкі» з «Аўтазаводца», — калі будзе зроблена крыху больш, чым замена шмільдаў, пераабсталяванне машынак, вучоба сакратароў-машыністаў?

Цяжка пагадзіцца, што будзе шкодна вытворчасці, калі пачнуць кіраўнікі выконваць артыкул № 12 Закона аб мовах, тэрмін якога ўжо мінае. А менавіта ўжываць беларус-

Трэці з'езд ТБМ на прананове правапіснай камісіі прыняў рэкамендацыі па ўдасканаленні правапісу. Большасць з іх закранае такія пытанні, якія ўзнікаюць пры карыстанні сучасным правапісам і якія, безумоўна, неабходна ўлічыць, бо яны накіраваны на ўстараненне ненаясдоўнасцей або выключэнняў з цяперашніх правіл. Праўда, не ўсе фармулёўкі можна безагаворачна прыняць за аснову з-за іх недакладнасці.

Найбольш недакладна сфармулявана першая рэкамендацыя: «Абазначаць у межах слова мякчэнне зычных *з, с, дз, ц* пры дапамозе мяккага знака перад мяккімі зычнымі (акрамя *г, к, х*) і ётавымі галоснымі: *звер, лазыня, прозвішча, сьнег, сьпяваць, у масьле, радасць, дзверы, цвік, зьехаць, зьява, разьюшыцца, зьбярэць*».

Мяккі знак мае пісацца таксама пры абазначэнні мяккіх падоўжаных (падвойных) зычных (за выключэннем *дз*): *раляя, пытаньне, палозьзе, Палессе, свацьця*, але *суддзя*.

Першая частка рэкамендацыі перадае сутнасць аднаведнага правіла, сфармуляванага Б. Тарашкевічам з дадаткам, што мяккасць *з, с, дз, ц* перадаецца ў межах слова. Гэта азначае, што мякчэнне канцавага *з* у прыназоўніках не абазначаецца мяккім знакам. Практычна так паступаў і Б. Тарашкевіч, але ў правіле пра гэта не ўпамінуў.

Але цалкам выканаць падобнае правіла немагчыма, бо ў радзе выпадкаў гэта прычыла б моўнай інтуіцыі, якую можна абгрунтаваць і навукова. Вось некалькі найбольш простых частак: перад мяккімі *г, к, х* зычныя *з, с, дз, ц* не мякчаюць, і пасля іх мяккі знак не пішацца (у прананове: «акрамя *г, к, х*»), г. зн. трэба пісаць *згінуць, скінуць, схіліць* і г. д. не толькі тым, хто тут вымаўляе цвёрдыя *з, с, дз, ц*, але і тым, хто вымаўляе мяккія, а такіх добрая тронь Беларусі. Гукі *дз, ц* на пачатку слова перад *г, к, х* не сустракаюцца. Затое ў сярэдзіне слоў яны тут ёсць: *З'есці рэзкі, быў у дзядзькі*. Згодна з гэтай фармулёўкай трэба пісаць *з'есці рэзкі, быў у дзядзькі* (!), бо рэкамендуецца мякчэнне перад мяккімі *г, к, х* не абазначаць. Аўтарам рэкамендацыі трэба было б зрабіць выключэнне.

Але чаму тут немагчымы напісанні без мяккага знака? Уся справа ў тым, што гукі ў мове выконваюць дзве асноўныя функцыі: яны дапамагаюць адрозніваць і адначасова атысамліваць словы. У гэтым выпадку *с і сь, ц і ць* (толькі гэтыя гукі і толькі перад *к*) адрозніваюць словы, напрыклад: *коска (маленькая коса) і коська (ласкавая назва косы)*. Функцыю адрознення яны захоўваюць і тады, калі *к* становіцца мяккім: усе беларусы лічаць рознымі словы *коскі і коські, дзядкі і дзядзькі*. Іншых такіх пар слоў у беларускай мове няма. Аднак функцыя атысамлівання слоў, якая дапамагае слухачу пазнаваць іх, прымушае захоўваць мяккасць толькі ў тых выпадках, дзе яна выконвае або патэнцыяльна можа выконваць функцыю адрознення. Вось чаму ўсе носьбіты беларускай мовы вымаўляюць, як і пішуць: *у Зоські, у Ваські, у дзядзькі, у татуські, цюцькі, авоські, але расказвае казкі* (у вымаўленні можа быць *каскі і казкі*), *коскі* (знак прышынку), *этрускі, малюскі, пырскі, цацкі* і г. д.

Калі ж узяць тую выпадкі, якія мелі на ўвазе аўтары рэкамендацыі і Б. Тарашкевіч (*скінуць, схіліць, згінуць*), то тут *с і сь, з і зь* не могуць выконваць адрознівальнай ролі, бо *скінуць і ськінуць*,

схіліць і сьхіліць, згінуць і зьгінуць — успрымаюцца як вымаўленчыя варыянты адных і тых жа слоў. Паколькі функцыя атысамлівання застаецца, магчымы выбар для носьбітаў мовы вымаўляць *скінуць* або *ськінуць, схіліць* або *сьхіліць, згінуць* або *згінуць*. На гаворках абодва варыянты вымаўлення і назіраюцца. У сувязі з тым, што наша моўная эліта ў асноўным вясковага паходжання, гэтыя варыянты пранікаюць і ў літаратурнае

Меркаванні

А. ПАДЛУЖНЫ,
доктар філалагічных навук

СХЕМЫ, НОРМЫ, РЭАЛЬНАСЦЬ...

Некалькі заўваг да рэкамендацый
па ўдаскладненні правапісу

вымаўленне, нягледзячы на тое, што пісьмо перадае толькі цвёрды варыянт. Адзін паэт, напрыклад, так чытаў свой верш: *уськінь насу страч гэтай песьні голаў, уськінь насустрач сонцу промні рук*.

У многім падобная карціна памякчэння зычных назіраецца і перад мяккімі губнымі *б, п, м, в*. На пачатку слоў у літаратурным вымаўленні *з, с* перад імі ва ўсіх разе павінны змякчацца рэгулярна: *збег [з'бег], спеў [с'п'еў], смех [с'мех], свет [с'вет]*. Цвёрдае вымаўленне *с, з* тут магчыма таму, што ў гэтай пазіцыі цвёрдыя і мяккія зычныя не могуць адрозніваць словы. Інакш кажучы, вымаўленне згодна з цяперашнім напісаннем *збег, спеў, смех, свет* сустракаецца таму, што моўная сістэма не забараняе яго.

Калі ўлічыць, што цвёрдае вымаўленне *с, з* існуе не толькі як адхіленне ад літаратурнай нормы, але і ў шмат якіх дыялектах паўднёвай часткі Беларусі, то відавочна, ва ўсім арфаграфію было б няправільна.

У гэту схему не ўпісваюцца *дз, ц* перад мяккім *м*: *дзьме, цьмяны*. Тут мяккасць захоўваецца ў вымаўленні большасці носьбітаў мовы (аднак вядома і дыялектная форма *дмуць*), бо ў іншых формах гэтых слоў яна выступае ў становішчы і перад цвёрдымі зычнымі: *дзьму, цьмя*. У сувязі з гэтым функцыя атысамлівання не дае выбару паміж цвёрдымі і мяккімі гукамі, а прымушае вымаўляць *дз, ц* толькі мякка: *дзьме, цьмяны*. Сістэма аддае перавагу і мяккаму варыянту *ц* перад мяккім *в* незалежна ад яго паходжання з *т* або *ц*: *цвёрды [ц'вёрды], цвярозы [ц'вярозы]*,

цвіценне [ц'віценне], цвік [ц'вік], цвінтар [ц'вінтар]. Але побач з запазычаннямі з англійскай мовы *цвін [twin], цвінавы, цвіндэк [tweed]* узнікае запазычэнне з гэтай жа мовы *твіст*, што, безумоўна, не ўмацоўвае мяккасць *ц* і ў гэтай пазіцыі. Таму ў вусным маўленні нярэдка сустракаецца [дрантвенне] замест [дранцвенне], напрыклад, у У. Караткевіча.

Цяпер, калі з гэтай пазіцыі паглядзець на цвёрдасць — мяккасць названых гукаў перад мяккімі губнымі (фактычна толькі перад *м*) не ў пачатку слоў, то тут сітуацыя амаль ідэнтычная той, якая назіраецца перад задня-зычнымі *г, к, х*. Адрозненне хіба толькі ў тым, што няма ні адной пары слоў, якія б адрозніваліся толькі цвёрдымі і мяккімі *с, з, ц, дз*. Але выразна адрозніваюцца часткі слоў у першую чаргу перад цвёрдымі губнымі: *выдма — ведзьма, процьма — пстма, псма — тасьма, прызба — грозьба*. Названыя парныя цвёрдыя — мяккія гукі захоўваюць уласцівасць адрозніваць формы слоў і тады, калі *м* становіцца мяккім, параўн.: *выдме, але ведзьме; процме, але астме; псме, але тасьме; прызбе, але грозьбе*. Цікава заўважыць, што ў граматыцы Б. Тарашкевіча знаходзім напісанні *прысьбе, прызьбе* ў той час, як зараз вымаўленне з цвёрдым *з* яўна пераважае. Яно стала нормай перад мяккім *в* у формах тыпу *назве, адозве, асвё, мардвё, Літвё, братвё, клятвё, дратвё, дзятвё, глупствё, староствё* і г. д., а таксама перад *м*: *прызмё, басмё, спазмё, плазмё, феадалізмё, трызмё, лунацізмё* і г. д.

Усе гэтыя рэальныя моўныя факты рэкамендацыі не ўлічваюць. Агульная фармулёўка, што мяккасць абазначаецца ў межах слова, не ўлічвае нават таго простага факта, што *д* прыставачнае не мякчаецца (*адвесці, параўн. дзверы*), акрамя выпадку падваення (*аддзедз*); не памякчаецца гэты гук і перад ётавымі галоснымі: *ад'езд, пад'есці, ад'ютант*, але параўн. напісанні іншых моўных імён і прозвішчаў: *Дзьмі, Дзьвердзь, Дзладзь* і г. д. У радзе выпадкаў нельга адназначна вызначыць, як вымаўляць *з* на стыку прыстаўкі і кораня, параўн.: *пайзверх і пайзбіваць, пайзлесны і пайзмены* і да т. п. Няўжо тут аднолькава трэба вымаўляць [пайзверх] і [пайзбіваць]? Спрэчным з'яўляецца пытанне пра вымаўленне *сь* перад мяккім *ф* (*сьфера ці сфера, сьфінкс ці сфінкс*) хача б таму, што гэтыя словы і зараз успрымаюцца як яўныя кніжныя запазычаныя.

Што датычыць асіміляцыйнай мяккасці перад іншымі мяккімі зычнымі (*ць, дзь, сь, зь, нь, ль*), то яна значна больш устойлівая ў межах слова і фактычна выключэнняў не ведае. У прыватнасці, дзякуючы таму, што ў канцавых спалучэннях у выніку спрашчэння спалучэнняў зычных яна часта набывае самастойны характар, асабліва ў мясцовых гаворках, параўн.: літаратурнае [радасць] і дыялектнае [радась], а таксама літаратурнае *боязь* з [боязьнь]. Дзякуючы гэтаму больш устойліва захоўваецца мяккасць і ў іншых пазіцыях: [сцяяня], [лазьня].

Хацелася б пачуць думку і правапіснай камісіі ТБМ, і іншых членаў Таварыства, якім чынам можна сфармуляваць правіла, якое б дазволіла найбольш простым спосабам перадаваць мяккасць *дз, ц, с, з* перад мяккімі зычнымі ў межах слова як тымі, у каго гэта мяккасць ёсць у вымаўленні, так і тымі, у каго яе няма.

Немцы ў Віцебску

Ды не госці, што цяпер, дзякаваць Богу, не дзіва, а свае. Як паведаміла газета дэмакратычных плыняў Прыдзвінска-Прыдняпроўскага краю, яны нават аб'ядналіся ў нацыяналь-

ную суполку і афіцыйна зарэгістравалі Віцебскі саюз немцаў. Гэтая добраахвотная арганізацыя мае намер усур'ёз заняцца адраджэннем нацыянальнай моўнай і культурнай самабытнасці

немцаў. Як паведаміў карэспандэнту «Выбару» каардынатар нямецкай арганізацыі Віктар Вільман, з міжнародных планаў асноўнае — ажыццяўленне пасярэдніцкіх функцый у раз-

віцці і замацаванні беларуска-германскіх узаемаадносін і супрацоўніцтва між двума народамі ў эканамічнай, навукова-тэхнічнай, экалагічнай і гуманітарнай галінах.

КРУЦІЦА

кую мову як рабочую пры правядзенні сходаў, нарад, пасяджэнняў. А якая будзе шкода, калі і справядства паступова пачалося б весціся на дзяржаўнай мове? Згодна з артыкулам № 8 Закона на яго ўкараненне адведзена 5 гадоў. Тры ўжо прайшло. Што зроблена? Пячаткі, бланкі ды фармуляры! І зноў спасылка на нейкую неабходнасць. А хто дакажа, растлумачыць гэту неабходнасць? Уласнай непадрахтанасцю? Каб гэта было ў час камуністычнага панавання, хутка б стварылі адпаведныя «лікбезы», увялі б спецпраграмы ў школах эканамічнай адукацыі працоўных, марксізму-ленінізму, камуністычнай працы. І на затраты б не спасылаліся.

У праціўнікаў беларускай мовы ёсць і яшчэ адзін аргумент. Яго, дарчы, таксама нагадаў аўтар «думкі»: бед-

насць мовы. Маўляў, некаторых тэхнічных тэрмінаў нават зусім няма. А што, у рускай мове хапае? Прааналізуйце ўсе тэхнізмы, і вы заўважыце — усе яны нярускага паходжання. Гэта даказвае, па-першае, што тэхнічны прагрэс рухаўся не з Усходу. Неадарма жартуюць — з Усходу толькі мацярычына. Па-другое, можна выкарыстоўваць у такіх выпадках запазычаныя словы з іншых моў. Але не калькаваць іх з рускай, як гэта робіцца са словамі: план, платформа, газета і інш. У беларускай мове слоўны багаж не меншы, чым у рускай. Адваротнае можа сцвярджаць толькі той, хто яе дрэнна ведае. Дастаткова нагадаць. У Пушкіна набор слоў у творах складае 26 тысяч, у Якуба Коласа — 54.

Хто не за адраджэнне, той будзе знаходзіць усялякія за-

чэпкі (што і спрабуе зрабіць аўтар згаданага артыкула), абы не спыскацца, адцягнуць выкананне Закона аб мовах. А там, бач, калі не вырашаць пытанне «свае» дэпутаты, дык тэрмін дзеяння Закона пройдзе, і ўсё застаецца на-ранейшаму. Адказнасці ж за гэта аніякай.

Ад імя Таварыства беларускай мовы Заводскага раёна, усіх свядомых аўтазаводцаў, выбаршчыкаў афіцыйна звяртаюся да намесніка генеральнага дырэктара нашага аб'яднання, дэпутата Вярхоўнага Савета Яўгена Селішончыка: калі раптам на сесіі ўзнікне пытанне аб двухмоўі, праявіце грамадзянскую свядомасць і інтэлектуальнасць, не ўключайцеся ў самагубства нашай нацыі. Гэтым самым Вы ўнесце свой пачэсны ўклад у спыненне калісь запущанага махавіка. Не станьце яго памагачам.

Мікалай ЛАВІЦКІ,
старшыня рады Таварыства
беларускай мовы Заводскага
раёна.

г. Менск.



ЗНОЎ «БУЛЬДОЗЕРНАЯ ВЫСТАВА»?

19 чэрвеня Гомельская суполка вольных мастакоў ладзіла вулічную выставу. Тэму выставы акрэсліць адным-двума словамі цяжка, але вядома, што яе правядзенне ўладамі не было санкцыянавана... Паўлюк ЛОСЬ.

«РАДЫЁ З-НАД ВІЛІ» ПА-БЕЛАРУСКУ

3 1 ліпеня на ультракороткіх хвалях польскага «Радые з-над Вілі» з'явіцца паўгадзінная перадача для беларусаў. Адначасм, што па якасці музычных перадач яно займае адно з першых месц у Летуве. Наталля САВІЦКАЯ.

ДЗЕНЬ МОЛАДЗІ

27 чэрвеня ў Гомелі адбылася ўрачыстасць — Дзень моладзі. У Цэнтральным гарадскім парку імя Луначарскага гэта свята праводзілася ўжо не ўпершыню.

«РАТОН» ШУКАЕ ПАПАРАЦЬ-КВЕТКУ

Гомельская выбрэнская брыгада «Талака» збіраецца адсвяткаваць Купалле ў аздараўленчым лагера мясцовага навукова-вытворчага аб'яднання «Ратон».

НЯМА СКЛАДУ ЗЛАЧЫНСТВА?

У Гомелі пачалі з'яўляцца плакаты і лісткі з ганьбаваннем нашай дзяржаўнай сімволікі. Пракуратура гэтай справы не займаецца. Няўжо яна не знаходзіць складу злачынства?

Старыя беларускія гімназіі

Рубрыку вядзе народны пісьменнік

Беларусі Янка БРЫЛЬ

КУЗНЯ АСВЕТНІКАЎ



Дзвінская дзяржаўная беларуская гімназія была сярэднім гуманітарнай устаноўай для падрыхтоўкі кадраў культурна-нацыянальнага адраджэння беларускай меншасці ў Латвіі. Афіцыйна адкрыта ў Даўгапілсе (да 1920 г. — Дзвінск) у 1922 годзе намаганнямі беларускага культурна-асветнага таварыства «Бацькаўшчына». Беларускі аддзел пры Міністэрстве асветы Латвіі атрымаў дазвол на арганізацыю гімназіі 1 красавіка 1922 года. Дырэктарамі навучальнай установы былі Іван Ігнатавіч Краскоўскі (1922—1925 гг.), Сяргей Пятровіч Сахараў (1925—1932 гг.). Штогод гімназію на вул. Варшаўскай, 16 заканчвала 15—16 выпускнікоў. Яны вывучалі беларускую, латышскую, расійскую, латвінскую, нямецкую мовы, гісторыю, матэматыку, рэлігію і інш., удзельнічалі ў вучнёўскіх хоры, балалаечным аркестры, літаратурна-гістарычным, мастацкім, фа-

Сярод выкладчыкаў гімназіі былі Уладзімір Васілевіч Пігулеўскі, Паўліна Вікенцьеўна Мядзёлка-Грыб, Андрэй Паўлавіч Якубецкі, ксёндз Язэп Гайлевіч. На



арганізаваных Эдвардам Будзькам настаўніцкіх курсах (у 1923 г. яны былі пераведзены ў Рыгу) з лекцыямі выступалі Максім Гарэцкі, Ігнат Дварчанін, Антон Луцкевіч. 9 і 10 красавіка

У гімназіі была добра наладжана пазашкольная культурная праца: збор фальклору, выязныя лекцыі, канцэрты, спектаклі паводле п'ес Янкі Купалы, Ф. Аляхновіча, К. Каганца, Д. Дуніна-Марцінкевіча, Вольгі Сахаравой. Праведзены ўрачыстыя акты з нагоды 400-годдзя беларускага друку і першадрукара Ф. Скарыны, 25-годдзя з дня смерці Ф. Багушэвіча, 20-годдзя літаратурнай дзейнасці Янкі Купалы і Якуба Коласа.

Многія навучэнцы гімназіі прысвяцілі сваё жыццё служэнню беларускай, латышскай, расійскай, польскай, чэшскай і славацкай культурам: паэты Аўген Бартуль, Пятро Сакол (П. А. Масальскі), Валынціна Казлоўская, Мікола Талерка, Эдуард Вайвадзіш, празаік Віктар Вальтар, перакладчык Янка

Замежжа

Беларускія прадпрымальнікі ў Латвіі

«Белорусская деловая газета» падрыхтавала спецыяльны выпуск «Беларускі шлях», які знаёміць чытачоў з асацыяцыяй прадпрымальнікаў-беларусаў, якія жывуць у Латвіі.

Большасць матэрыялаў, змешчаных на дзвюх газетных старонках, мае рэкламна-інфармацыйны характар. Акрамя гэтага, пададзена канцэпцыя стварэння і развіцця акцыянернага таварыства «Гандлёвы дом «Беларусь» у Латвіі. Галоўная мэта згаданай прадпрымальніцкай структуры — аб'яднанне беларусаў Латвіі. Адзначым, што на ўвазе маецца не толькі камерцыйная і прадпрымальніцкая дзейнасць. «Гандлёвы дом» плануе таксама ствараць у Латвіі школы, іншыя навучальныя ўстановы, дзе ўсе прадметы будучы выкладанца па-беларуску.

Відомы мастак і калекцыянер В. Целеш змяшчае ў выпуску артыкул «Запрашае беларуская школа». Чытачы

даведаюцца, што культурнае таварыства беларусаў Латвіі «Світанак» пры падтрымцы Міністэрства асветы гэтай дзяржавы ўжо 1 верасня запланавала адкрыць першы клас беларускай нацыянальнай школы. Але беларускамоўных настаўнікаў у Латвіі практычна няма. Таму нашы латвійскія землякі запрашаюць на працу педагога пачатковых класаў (з беларускай мовай навучання). Звяртацца на адрас: г. Рыга, вул. Вісвалжу, 9, 15-я сярэдняя школа.

У спецыяльным расказваецца таксама пра сустрэчу дзвюх галін беларускай дыяспары ў Латвіі — рыжскай (аб'яднанне «Прамень») і латгальскай (аб'яднанне «Уздым»).

Шкада толькі, што большасць матэрыялаў «Беларускага шляху» (камерцыйная інфармацыя) надрукавана па-руску. А ці ж не роднае слова павінна найперш яднань беларусаў, якія жывуць за межамі Бацькаўшчыны!

А. К.

«ПОЛАЦАК»

Чарговы, чацвёрты, нумар часопіса «Полацак» адкрываецца артыкулам Васіля Пуцко «Жыровіцкая ікона Божае Маці». Працягваецца публікацыя «Тапаграфія знаходак манет і аздобаў», знойдзеных у Менскай вобласці, якую падрыхтаваў Міхась Белямук. Чытачоў чакае заканчэнне даследавання Паўла Урбана «Да пытання этнічнай прыналежнасці старажытных літвінаў». У рубрыцы «Пад бел-чырвона-белым сцягам» Міхась Белямук распавядае пра адкрыццё беларускага пасольства ў ЗША, а таксама падае запіс першай неформальнай «прэс-канферэнцыі» Беларускага Дома Амерыкі.

«З генералам Булак-Балаховічам я пазнаёміўся ў лістападзе 1919 года, калі па даручэнню тагачаснага ўрада БНР запрасіў яго на беларускую службу» — так пачынаецца новая частка «Уласнаручных паказанняў» Езавітава Канстанціна Барысавіча. Леў Мірановіч прапонуе чытачам артыкул «Жыццё для Айчыны»

пра эмігранцкі лёс Ларысы Геніюш. У рубрыцы «Лісты з бацькаўшчыны» змешчаны допіс чытачкі з Беларусі да Масея Сядзіва, які пазначаны загаловам «Мы яшчэ сустрэнемся...». «Я быў сярод свайго народа» — так называюцца нататкі Язэпа Сажыча, якія напісаны ім пасля наведвання Беларусі ў час святкавання 75 угодкаў БНР. Сёлетня спойнілася 7 гадоў з дня катастрофы на Чарнобыльскай АЭС. З гэтай нагоды Святлана Белая дзеліцца сваімі разважаннямі «Куды вядзе гэты шлях?», што друкуюцца ў раздзеле «Чарнобыльскі шлях». З літаратурных твораў чытачы могуць пазнаёміцца з дзеятай былідай Міхася Кавыля «І з агню ды ў полымя», вершамі Ларысы Геніюш і Васіля Супруна, што былі напісаны ў бальшавіцкай ссылка. Аматарам песеннага жанру прапануецца песня Пятра Нядзвецкага «Сумна», якая была напісана ў 1940 годзе ў Будславе. На апошняй старонцы часопіса змешчана «Хроніка нашага жыцця».

«Часопіс»

У «Часопісе» за травень сярод беларускамоўных матэрыялаў вылучаецца артыкул Юрыя Каліны «Усё дзеля аднасці», таму якога перадаюць наступныя радкі: «...дрэнна сталася, што вельмі становіцца з'ява, якую без вялікага перабольшвання можна назваць беларускім адраджэннем у 80-х гадах на Беластоцчыне, давая таксама да падзелаў ды сварак у беларускім асяроддзі...» Аб росквіце і падзенні немаў (у некалькі тысяч чалавек), працавітай, дружалюбнай і добра арганізаванай

беларускай грамады ў Аргенціне распавядае Алег Латышонак у нататках «Лісце, несенае ветрам». Антон Мірановіч прапонуе артыкул «Дар каарэвалы Ялены Бельскай царкве», з якога можна даведацца пра гісторыю іконы Божай Маці з дзіцём, што знаходзіцца ў царкве Раждства Прачыстай Дзевы Марыі ў Бельску-Падляшскім. «Часопіс» добра ілюстраваны здымкамі з культурнага жыцця Беларусі і Беластоцчыны.

В. А.

Так, след не згубіўся

(Вяртанне Эдварда Будзькі)

Па публікацыях у «Нашым слове», «ЛіМе», у іншых светланосных выданнях чытачы маглі адчуць, як нашыя суайчыннікі за мяжой балюча рэагуюць на любую недакладнасць ці самую маленькую фальшывую нотку ў надрукаваным на Бацькаўшчыне слове. Мяне таксама не мінула не ад мяне залежная памылка.

Справа ў тым, што 17 красавіка 1992 г. у «ЛіМе» была надрукавана нататка «След не згубіўся» — пра 110-годдзе з дня нараджэння паэта, выдаўца і педагога Эдварда Будзькі. Каб згадаць гэтае незаслужана забытае імя, звесткі шукаў у латвійскіх беларускіх выданнях (К. Езавітаў, «Беларускае культурна-асветнае Т-ства «Бацькаўшчына» ў Латвіі», Рыга, 1932 г.), пазнаёміўся і з артыкулам Генадзя Каханюўскага ў «ЭЛІМБеле» (т. 1, стар. 506).

Неўзабаве я атрымаў ліст з Чыкага ад вядомага беларускага грамадскага дзеяча Вітаўта Рамука, дзе між іншым было напісана: «Хачу звярнуць увагу, што вестка: «Потым выехаў у Канаду. Памёр там 14 жніўня 1958 года» — нязгодна з прадаў. Светлай памяці Эдвард

Будзька выехаў у Амерыку і памёр у Чыкага. Мы былі на ягоных пахаваннях. Між іншага, у Чыкага жывуць дзве ягоныя дачкі.

У энцыклапедыі ёсць зацемка пра Эдварда Будзьку — і зноў нязгодны з прадаў наступны сказ: «Цяжка хворы выехаў з бурж. Польшчы ў Канаду». Ані ён быў хворы, ані з бурж. Польшчы ў Канаду. Скажыце, калі ласка, выдаўцам энцыклапедыі аб гэтым».

Магу сцвярдзаць тым, што новае энцыклапедычнае выданне — «Беларускія пісьменнікі» (т. 1, 1992 г., с. 375) выправіла вымушаную «эсэпаўскаю» памылку Г. Каханюўскага. Названа і месца апошняга супачыну Эдварда Адамавіча — могілкі святога Войцеха ў Чыкага.

І яшчэ адна вынятка з ліста В. Рамука: «Дасылаю Вам копію некролага, памешчанага ў газ. «Бацькаўшчына» (№ 44, 1958 г.), падпісанага Прэсупітм. Гэта псеўданім (крыптанім) св. пам. праф. Вінука Жука-Грышкевіча, настаўніка Віленскай беларускай гімназіі, родам з Будслава, каторы добра знаў Эдварда Будзьку».

С. ПАПАР.

Вучымся!

ФАНЕТЫЧНАЯ
РАЗМІНКА

1. Прачытайце выразна скорогаворкі, прагаварыце хутка.
Пайшоў шпак на шпацыроўку,
Знайшоў хустку-кашміроўку.
А шпачыха завязала
І нічога не сказала.

В. Вітка.

Ішла скорогаворка са скорогаварчанямі.

Р. Барадулін.

2. Прачытайце словы, захоўваючы правільны вымаўлення выдзеленых зычных і іх спалучэнні:

рабіць — робячы	спадабаешся
хадзіць — ходзячы	нагледзішся
бегчы — бегучы	падлечышся
бачыць — бачачы	усміхаешся
сядзець — седзячы	накрыўдзішся

3. Прачытайце верш Петруся Броўкі, правільна вымаўляючы галосныя, зычныя і іх спалучэнні.

Будзь верны

Увесь, як ёсць, да кроплі сілы
Бацькам, цябе што нарадзілі,
Будзь верны!

У дзень пагодны і ў навалу
Зямлі, цябе што ўздавала,
Будзь верны!..

Палям, узгоркам і лагчынам,
Шляхам, дарожкам і сцяжынам
Будзь верны!

Барам, галля зялёным хвалям,
Табе прытулак што давалі,
Будзь верны!

Азёрам, рэчкам-чараўніцам
І той, з якое п'еш, крыніцы
Будзь верны!

НАУТАРЭННЕ ВЫВУЧАНАГА

1. Прачытайце прыказкі і прымаўкі. Назавіце дзеясловы загаднага ладу і скажыце, што яны выражаюць. Што абазначаюць дзеясловы ўмоўнага ладу?

УРОК ДВАЦЦАЦЬ ЧАЦВЕРТЫ

Век жыві, век вучыся. Зрабіце запас, то будзе і ў вас. Едзеш на дзень, а бяры хлеба на тыдзень. Быў бы сад, а салаўі прыляцяць. Ці грай, ці грошы аддай. Шукай сабе сябра ў бядзе. І службу службы, і сябру памажы. Няхай і ў нашай хаце будзе свята. Чый хлеб ясі, таму і песні спявай. Любіш гасцяваць, любі і прымаць. Сядзеў бы ціха, каб не паролі ліха. Купіў бы сяло, ды грошай гало. Не хапайся з козамі на торг: і коз прадасі, і грошы праясі. Збірай, збірай грошы, чорт на іх дзірку знойдзе. Госць першы дзень — золата, другі дзень — серабро, а на трэці — медзь і дадому едзь. Не бойся госця сядзячага, а бойся стаячага.

2. Карыстаючыся дзеясловамі загаднага ладу, падайце каманды:

а) завесці мотор,
заглушыць аўтамабіль (танк),
зняць (надзець) галаўны ўбор,
змяніць даўжыню рамяня зброі,

спыніцца,
змяніць дыстанцыю;
б) для паstraення,
для раўнення,
для выхаду са строю,
для падрыхтоўкі акапа.

3. Спішыце тэкст паводле І. Мележа, падкрэсліце відомыя вам арфаграмы, растлумачце іх.

Мост быў разбураны. Танкі лёгка пераходзілі рэчку, але з натугай раўлі, калі пераадолювалі вязкі грунт берага. Гусеніцы раскапалі на берагах такія канавы, што гразь уздымалася на вышыню кліранса. Аляксей паспрабаваў перапраўляцца далей ад дарогі, але машына чуць не засела, і давялося вяртацца на ранейшае месца.

— Наслаць бярвенні! — загадаў старшы лейтэнант. На кожнай машыне былі бярвенні, падрыхтаваныя яшчэ да пачатку пераправы.

Па бярвеннях, як па шпалах, пачалі перапраўляцца «трыццацьчацвёркі».

Тлумачэнне новай тэмы: Утварэнне і ўжыванне дзеепрыметнікаў

Дзеепрыметнік — форма дзеяслова, якая абазначае прыкмету прадмета паводле дзеяння, адказвае на пытанні **які? якая? якое? якія?** (*спісаны* сшытак, *жэтая* збжына, *ачышчанае* насенне, *засяяныя* палі). Дзеепрыметнікі ўтвараюцца ад асноў дзеясловаў пры дапамозе наступных суфіксаў:

-л-: спе-л-ыя суніцы, замшэ-л-ыя пні;
-уш-, -ш-: прыеха-уш-ыя салдаты, нёс-ш-ыя зброю;
-уч-, -юч-: піш-уч-ы апарат, руха-юч-ая сіла;
-ач-, -яч-: дрыж-ач-ыя галінкі, адыходз-яч-ыя танкі;
-н-: падпіса-н-ы дакумент, засея-н-ы палетак;
-ен-, -ан-: запавол-ен-ы крок, вывуч-ан-ы тэкст;
-т-: злі-т-ы бензін, пашы-т-ы касцюм;
-ем-: разгляда-ем-ы чарчэж.

У беларускай мове шырока выкарыстоўваюцца дзеепрыметнікі з суфіксамі **-н-, -ен-, -ан-, -т-:** *адрамантаваная* машына, *сагрэты* сонцам, *разгорнутая* кніга. Ужыванне дзеепрыметнікаў з суфіксамі **-уч-, -юч-, -ач-, -яч-, -ем-, -ім-** абмежавана.

Пры перакладзе дзеепрыметнікаў і дзеепрыметных словазлучэнняў з рускай мовы на беларускую могуць ужывацца:

— **даданыя сказы:** Он любоваўся растушымі на опушцы берэзямі. — *Ён любаваліся бярозамі, што растуць на ўзлеску;*

— дзеепрыметнікі з суфіксамі **-н-, -ен-, -ан-, -т-:** потушэныя агні — *патушаныя агні;*

— дзеепрыметнікі з суфіксам **-л-:** посветлевшее небо — *пасвятлелае неба;* пожелтевшая трава — *пажайцелая трава;*

— **дзеясловы:** Наливалась поспевающая в поле рожь. — *Налівалася і паспявала ў полі жыта;*

— **дзеепрыслоўі:** Остановливался шагающий сбоку командир. — *Спыняўся, кроўчы збоку, камандзір;*

— **назоўнікі:** пашуцый крестыянн — *араты;* будущая жизнь — *будучыня;*

— **прыметнікі:** говорит плачущим голосом — *гаварыць плаксывым голасам.*

Дзеепрыметнікі, якія не нясуць пэўнай сэнсавай нагрукі, у перакладах апускаюцца: Дети спрятались за двумя растущими кустами. — *Дзеці схаваліся за двума кустамі.*

ДЗЕЕПРЫСЛОЎЕ

Дзеепрыслоўе — гэта нязменная форма дзеяслова, якая абазначае дадатковае дзеянне: Яны ціха ішлі на лесе, пільна прыглядаючыся навокал.

Дзеепрыслоўі ўтвараюцца ад асноў дзеясловаў пры дапамозе наступных суфіксаў:

-учы-, -ючы: будуюць — будуючы, кажучь — кажучы;
-ачы-, -ячы: сочаць — сочачы, просяць — просячы;

-ушы-, -шы: працятаць — працятаўшы, завезці — завёзшы.

ЗАМАЦАВАННЕ

1. Прачытайце тэксты паводле В. Быкава, вызначце граматычныя формы дзеяловаў і растлумачце іх правапіс.

Варыянт I

Папоў надзявае гімнасцёрку і сціпла любуюцца. Уся вопратка на ім прыгледжаная, падатаная, акуратная, гузікі на месцы, над правым кішэньчыкам тры вузенькія палоскі — нашыўкі за раненне. Гэтыя нашыўкі мала хто носіць у нас, хоць і многія былі паранены, але ў Папова яны на месцы. Якраз над ім эмалева зорка ордэна. На адным зубчыку эмаль выкрышылася, але ордэн роўненька прыкручаны. Наводчык наш выглядае акурацістам, спраўным салдатам, адразу відаць схільнасць да вайсковае службы, толькі вось званне малое — яфрэйтар. Ну, а калі б ён быў сяржантам, дык, думаецца, яго падначаленым жылося б не дужа салодка — характар у Папова ціхі, але ўпарты і ўдэльны, асабліва ў дробязях.

Варыянт II

Ніколі мне не счарсцевец да яе ўсмяшкі, да яе голасу, яе манеры трымаць сябе, — да ўсяго не такога ветлага, сяброўскага аблічча. Мне б вельмі хацелася з'явіцца перад ёй з баявой узнагародай, з лычкам на пагонах, з чым-небудзь, што б зрабіла мяне большым, смялейшым, дужэйшым і больш вартым у яе вачах. Гэта цяжка, але я гатовы на новыя пакуты ў баях. А што яна вельмі ўжо незвычайная, лепшая за ўсіх на свеце дзяўчат, у тое я веру ўсёй сваёй недарэчнай, маладою душой. Не, відаць, жывучы з ёю на адным свеце, я не магу быць абыхавым да яе.

2. Прачытайце тэкст паводле І. Мележа, выпішыце дзеепрыметнікі і пазначце суфіксы, пры дапамозе якіх яны ўтварыліся ад дзеясловаў.

Магістраль бегла проста на захад. Бегла то праз дружныя, цёмныя сасоннікі, то праз беластвольныя бярознікі, то праз густыя гаі. Бегла паўз шырокія прасцягі яшчэ неўчарнелых пнёў, што аддзялялі шашу ад лясоў.

Бегла цераз балоты, што паблісквалі аерам, цераз палі, на якіх часта азёрамі разлівалася свірэпа. Праз вёскі, спаленыя, зруйнаваныя ці затоеныя ў трывозе за жыццё. Праз масты, акружаныя дзотамі і дотамі, аплеценныя калючым дротам.

Бегла туды, дзе чакаў спакутаваны Мінск.

Яна была як паказчык напрамку. Яна была — як лязо. Лязо вялікага мяча, нацэленага ў сэрцы ненавісных гітлераўцаў.

3. Ад дзеясловаў утварыце дзеепрыметнікі і разам з назоўнікамі, змешчанымі ў дужках, утварыце словазлучэнні паводле ўзору: працятаць (газета) — працятая газета.

Прывесці (вада), сказаць (фраза), прывезці (амуніцыя), змалоць (зерне), збудаваць (дом), адрамантаваць (памышканне), забрукаваць (дарога), вымыць (падлога), надрукаваць (кніга), перакласці (тэкст), скласці (план), дагледзець (сад).

4. Назавіце дзеясловы, ад якіх утвораны дадзеныя дзеепрыслоўі:

а) мінаючы, стоячы, смеючыся, трымаючы, спадзеючыся, беручы, страляючы, ведучы, ідучы, кіруючы, сплючы, шануючы;

б) праліжаўшы, нагаварыўшыся, збудаваўшы, азірнуўшыся, даўшы, вёзшы, адшукаўшы, памыўшыся, угледзеўшы, палічыўшы, здаволіўшыся, пад'еўшы.

5. Прачытайце тэкст паводле І. Мележа. Ад дзеясловаў, дадзеных у дужках, утварыце дзеепрыслоўі.

Шабуня камандаваў:

— Бранябойшчыкі-і-і... па танках! Падрыхтаваць гранаты!..

Спераду адной машыны бліснуў агеньчык, і на ўзлесе нізка, са свістам (ірваць) паветра, шугануў снарад.

Туравец, (схапіць) дзве гранаты, што ляжалі ў ямцы між карнявішча, крыкнуў на хаду Шабуні: «Я ў першы ўзвод!» Ён, (нагінаецца), хутка пабег між дрэваў. Чуў, як над галавой шуганула яшчэ некалькі снарадаў, але Туравец не кінуўся на зямлю. Ужо калі ўпаў, пачуў поруч стрэл бранябойкі. Бранябойшчык, з мокрымі ад поту скронямі, дрыготкімі рукамі зарадзіў ружжо зноў і нібы прырос да яго, не (зводзіць) вачэй з цэлі, не (заўважаць) нічога іншага.

6. Пабудуйце апаўяданне па пачатку, выкарыстаўшы розныя граматычныя формы дзеяслова. Дайце загаловак.

Па вуліцы ішло ды ішло войска. Грукаталі цягачы з важкімі гарматамі і прычэпамі, дымілі на хаду палявыя кухні. Нецярпліва сігналілі легкавікі, па-трабуючы сабе дарогу.

На гарматах, на прычэпах — усюды салдаты, салдаты, салдаты. Запыленыя, стомленыя, усмешлівыя.

Пачало ўжо змяркацца, калі...

7. Перакладзіце тэкст на беларускую мову. Команда раздзяляецца на падваральную і исполнительную: команды могут быть и только исполнительные.

Предварительная команда подаётся отчётливо, громко и протяжно, чтобы находящиеся в строю поняли, каких действий от них требует командир.

По всякой предварительной команде военнослужащие, находящиеся в строю и вне строя на месте, принимают положение «смирно», а в движении ногу ставят твёрже.

Узбагачэнне слоўнікавага запasu і развіццё мовы

Ваенная адміністрацыя

а) асноўныя тэрміны

Апалчэнне, -я, н
альтэрнатыўная служба
ваеннае становішча
вайсковая служба
воінская павіннасць
запас, -у, м
звыштэрміновая служба
мабілізацыя, -і, ж
служба ў запасе
тэрытарыяльныя войскі
усагульны ваенскі абавязак

б) органы ваеннага кіравання

аддзел, -а, м
ваенны камісарыят

военная администрация

а) основные термины

ополчение
альтернативная служба
военное положение
воинская служба
воинская повинность
запас
сверхсрочная служба
мобилизация
служба в запасе
территориальные войска
всеобщая воинская обязанность

б) органы военного управления

отдел
военный комиссариат

ваенны (ая) савет (рада) арміі

галоўны штаб
калегія міністэрства абароны
упраўленне, -я, н (управа, -ы, ж)
штаб, -а, м

в) злучэнні, часці

аб'яднанне, -я, н
аддзяленне, -я, н
армія, -і, ж
батальён, -а, м
батарэя, -і, ж
брыгада, -ы, ж
гарнізон, -а, м (залога, -і, ж)
злучэнне, -я, н
корпус, -а, м
рота, -ы, ж
узвод, -а, м (звиз, -у, м)

военный совет армии

главный штаб
коллегия министерства обороны
управление
штаб

в) соединения, части

объединение
отделение
армия
батальон
батарея
бригада
гарнизон
соединение
корпус
рота
взвод

ГІСТОРЫЯ БЕЛАРУСІ Ў ПЫТАННЯХ І АДКАЗАХ

Працяг. Пачатак у №№ 24–26.

Адкуль з'явіліся ў нас татары?

Татары пасяліліся на Беларусі ў канцы XIV стагоддзя. Гэта былі прыхільнікі хана Тахтмышы, якія мусілі шукаць тут прытулку, уцякаючы з Залатою Арды пасля паражэння ў міжусобнай барацьбе. Дальнабачны палітык, вялікі князь Вітаўт зычліва прыняў іх, узяўшы на вайсковую службу, і выдаў ім землі для вядзення гаспадаркі на Віленшчыне і Меншчыне. Татары пабудавалі хаты, узвялі мячэці. Яны вельмі цанілі Вітаўта за добрае стаўленне да ісламу, называлі яго сваім ханам, спадаром, апірышчам мусульманаў на Захадзе. Беларускія татары на чале з Джалал-эд-Дзінам прынялі чынны ўдзел у Грунвальдскай бітве, спрычыніліся да перамогі над крыжакамі.

Колькасць татараў у нашай дзяржаве павялічвалася ў выніку натуральнага прыросту, эміграцыі з Паловжа і Крыма, а таксама за кошт тых крымскіх татараў, якіх бралі ў палон падчас іх набегу на Беларусь у XV і XVI стагоддзях. Гэта, у 1506 годзе, калі татарскае войска было разгромлена пад Клецкам, частку палонных пасялілі ў Менску.

Татары, што жылі ў гарадах і мястэчках, займаліся рамёствамі (найбольш гарбарствам, рымарствам, кушнерствам), гародніцтвам, рамізніцтвам, а пазней пракладкай чыгунак.

Якія старажытныя плямёны былі нашымі продкамі?

Ужо з глыбокай старажытнасці на Беларусі жылі розныя, пераважна індаеўрапейскія, плямёны. У другой палове I-га тысячагоддзя на Нараджэнні Хрыстовым наш край пачалі засяляць славянскія плямёны, што спрычыніліся да славянізацыі мясцовых балтаў. Славяна-балцкі сінтэз веў да фармавання старабеларускага этнасу.

Згодна летапісаў і археалагічных даследаванняў паўднёвую і цэнтральную частку Беларусі займалі *дрыгавічы* (дрыгавічы), *Пасожжа* — *радымічы*. Падзвінне і паўночнае Падняпроўе — *крывічы*. Яны складалі саюзы плямёнаў, мелі свае гарады і дзяржавы — княствы. З балцкіх плямёнаў на тэрыторыі Беларусі летапісы захавалі нам назвы *літвы* і *яцьвезі*, якія жылі на захадзе і паўночным захадзе.

Матэрыяльная і духоўная культура славянскіх плямёнаў — продкаў беларусаў, як сведчыць археалогія, мала розніліся між сабою. Выключэнне складаюць упрыгожванні, асабліва металі-

Ужо на пачатку XVI стагоддзя татары перайшлі на беларускую мову, толькі малітвы засталіся на арабскай і чагатайскай (усходне-цюркскай) мовах. Захаваліся святыя для мусульман рукапісныя кнігі — *Кур'ан* і *Хамал*. Вельмі цікавыя рукапісныя кнігі *Аль-Кітабы*, напісаныя арабскім пісьмом, але на беларускай гутарковай мове. Гэтыя кнігі надзвычай каштоўныя і для беларусаў. Яны — унікальныя помнікі старадаўняй беларускай мовы, бо арабскі алфавіт у адрозненне ад кірыліцы і лацінкі выдатна перадае асаблівасці яе гучання.

За 600 гадоў, якія татары жылі на гэтай зямлі, яны вельмі многае перанялі ад беларусаў, але і самі зрабілі некаторы ўплыў на іх. Яны перадалі свае навыкі ў конегадоўлі, гародніцтве, гарбарстве. Нямала слоў татарскага паходжання ўжываюцца ў беларускай мове.

Татараў мелі ў сваіх радаводах знакамітыя пісьменнікі — Генрык Сянкевіч, Францішак Багушэвіч; татары з паходжання вядомыя філолагі — Антон Мухлінскі, Сцяпан Александровіч.

Сёння на Беларусі жыве больш за 12 тысяч татараў, створана культурна-асветнае згуртаванне «Аль-Кітаб», якое выпускае штоквартальнік «Байрам» (свята). У мястэчку Іўе на Гарадзеншчыне дзейнічае мячэць, на жаль, пакуль што адзіная ў Беларусі.

Ібрагім КАНАПАЦКІ.

ныя скроневыя колцы. У драгавічанах гэта былі зярнёныя буйныя пацеркі, у крывічанах — бранзалетападобныя колцы, на Пасожжы насілі колцы сяміпрамянёвыя.

Найважнейшую ролю ў нашай старажытнай мінуўшчыне адыгралі крывічы. Яны ўтварылі першую вядомую з летапісаў беларускую дзяржаву — Палацкае княства. З XIII стагоддзя на авансцэну гісторыі выходзіць Навагародак (Наваградск). Беларусы Пянямонія, падпарадкаваўшы суседняе племя літву, заклалі падмурак нашай новай дзяржавы — Вялікага Княства Літоўскага.

З умацаваннем дзяржаўных інстытутаў у выніку інтэграцыйных працэсаў да XII стагоддзя плямёнавы падзел на Беларусі ў асноўным знікае. Назовы ж *крывічы* (*Крывія*), а пазней *ліцьвіны* (*Літва*) пачынаюць азначаць дзяржаўную прыналежнасць, з'яўляючыся гістарычнымі этнонімамі беларусаў.

Міхась ЧАРНЯЎСКІ.

«Беларусь пад нямецкай акупацыяй»

так называецца кніжка Юры Туронка, якая накладам пяць тысяч паасобнікаў выйшла ў выдавецтве «Беларусь». Кніжка напісана паводле доктарскай маннаграфіі аўтара, таму ўся сенсацыйнасць матэрыялу, мае пад сабой ґрунтоўныя навуковыя падставы. Юры Туронак адшукаў у архівах багаты фактычны матэрыял, які дадае шмат новых фактаў гістарычнаму

шляху Беларусі да сваёй незалежнасці.

Упершыню кніжка Ю. Туронка «Беларусь пад нямецкай акупацыяй» выйшла ў 1989 годзе ў варшаўска-вродслаўскім выдавецтве «Верс». Застаецца пашкадаваць, што да гэтага часу нашы выдавецтвы цікавыя кнігі па гісторыі Беларусі выдаюць мізэрнымі тыражамі.

З ці СА?

КУЛЬТУРА МОВЫ

Перад словамі, якія пачынаюцца са спалучэння зычных, дзе першы з, с, ж, ш або м, замест прыназоўніка з вымаўляецца і пішацца прыназоўнік са: са збору, са станка, са жменю, са шклянкі, са мною.

Такое правіла прапануе нам сучасная школьная граматыка (гл. «Некаторыя асаблівасці ўжывання прыназоўнікаў»).

Ці дасканала гэтае правіла, ці паслядоўнае яно, ці не мае выключэнняў? І якая наша гістарычная традыцыя? Маё назіранні сведчаць, што правіла гэтае не зусім дасканалае і не вытрымана ні гістарычнай, ні сённяшняй практыкай. Пра гісторыю прыназоўнікаў з і са, іхнюю прыроду я ўжо пісаў («Роднае слова», 1991 г., № 7–8).

З часу публікацыі артыкула «Слоўка пра прыназоўнік з» мінула амаль два гады. За гэтую пару намножылася шмат іншых фактаў, назіранняў, якія сведчаць, што так званы «пераход» з у са актыўна вызначыўся ў пару развіцця сацыялізму, калі пачалося інтэнсіўнае зліццё моў, падгон асаблівасцей беларускай мовы пад расійскі правапіс. Раней нашы пісьменнікі пісалі:

Паўлюк Багрым. У ваўкалака абярнуся, з шчасцем на вас азірнуся.

Вінцэнт Дунін-Марцінкевіч. Гэта ж кветкі з свойскай веткі.

Янка Купала. Усё сходзіць з свету доўга-скара. Аб няпраўду разаб'ешся з сваёй барацьбою. К парогу з страхом ціснуцца... Аб'едкі з стала дужага... Што ты маеш з сваёй звадкі?..

Максім Багдановіч. Сеў хлопчык з шклянкаю... Трэба з сталі каваць, гартаваць гібкі верш. Каб з слязьмі разам...

Праўда, Купала і Багдановіч не ўсюды і не заўсёды паслядоўныя. Сустрэкаем у іх і са сну, і са слёз. А ў Багдановіча нават са істужкай, са крывіцай. І ўсё ж у нашых класікаў пераважае прыназоўнік з.

Максім Гарэцкі. На могілках ужо паказваюцца цвяточкі з светла-зялёнымі... лісточкамі. Сам добра ведаеш, як жыву я, калі прыязджаю з школы.

Лукаш Калюга. Мастакі заўсёды голых жанчын з сваіх жонак малююць. А поруч з шчасцем ёсць жыццё.

Якуб Колас. Прэзідыум з свайго боку напісаў заяву. Слядок з слядочкам супадае, бы лапка тут адна ступае.

І. Дварчанін. ...з сталых беларускіх часопісаў... з старымі пісьменнікамі... з школьнае лаўкі.

Кузьма Чорны. З строя выйшаў ён праз дзень. З мяне здзекуешся, з старога чалавека? З свайго тавару былі боты; З свайго лыка і лапці. Да суда ён не звязваў гэтую рэч з славаю.

Карусь Каганец. Жывуць так Віт з сваёй дачкой. Ваўчок малады, на Палесці ходзячы, нагадаваў сабе з светам змірыцца.

І такія прыклады я магу множыць і множыць.

З нашых сучаснікаў перавагу прыназоўніку з перад збегам зычных аддаюць Вялянцін Рабкевіч. Павел Сцяцко, Генадзь Тумах. Больш менш дэмакратычныя адносіны да прыназоўніка з назіраем у часопісе «Полымя», там ставяцца ўважліва да думкі аўтараў, лічацца з імі. Зрэдку пракідаецца напісанне тыпу з *старасвецчыны*, з *Свіслачы*, з *шчаслівых старонак* у «ЛіМе». Усе іншыя выданні трымаюцца прыназоўніка са ў згаданых пазіцыях. Карэктары ды стылісты тут рашуча ўсіх аўтараў падганяюць пад адзін грабень. Але гэтыя стылісты чамусь не заўважаюць, што ўжо многія пачалі пісаць і друкаваць: са двара, са дна, са ўсяго. Пішам прыназоўнік са, калі пасля зычнага ідзе апостраф, а за ім галосны: са *з'едлівай*, са *з'яўленнем*.

Не ведаю, наколькі такое напісанне адпавядае ладу беларускай мовы, але ў прывілах яно нідзе не абгаворана. Здаецца і такое, калі на адной старонцы ў аднаго і таго ж аўтара маем відавочны разнабой у напісанні згаданага тут прыназоўніка. Скажам, у публікацыі Максіма Лужаніна на адной старонцы маем: Добры хлопец Дзік! І вылузаў з свае апрашчодзі пчанюка. Марат прыходзіў сюды са *свайёй* мамаю. Цешачыся з *свайго* ўдалага падарунка...

Цікава, а што гаворыць пра гэты пераход з у са Б. Тарашкевіч у сваёй граматыцы? А нічога. Такого правіла, якое мы маем сёння, у Тарашкевічавай граматыцы зусім няма. І прыкладаў пераходу з прыназоўнікам з перад з, с, ж, ш, м, рассыпаныя па практыкаваннях. Напрыклад: Кажаны вылецелі з *свайх* месц. А кума ўжо справілася з *свайёй* работай. Цесля зваліўся з *страхі*.

Браніслаў Тарашкевіч, бозумоўна, не засяроджваўся, скажам, як я, на гэтым прыназоўніку. Для яго ён быў адзіным і натуральным. Мяне ж на гэтым засяродзіцца змусіў наш разнабой.

Пра недасканаласць згаданага тут, пра пераход прыназоўніка з у са сведчаць і такія прыклады. Пішам са *мною*, але — з *многімі*, з *мноствам*, з *множнікам*, з *мнагаборцам*, з *мнагаклетачным*, з *мнагачленам*, з *мнаганожкай*, з *мнагалецеццем*, з *мнагажэнцам*, з *мнагалюдным*, з *мнагаслоўем* і г.д.

А ў граматыках нашых, нават акадэмічных, апісальных, пра гэта ні слова. То што ж за з'ява такая? Між іншым, здаецца, у Мрыя я напаткаў і форму з *мною*. І гэта зусім натуральна: раз з *многімі*, то і з *мною*, з *мною*.

Ну, а які злучнік пісаць перад абрэвіатурамі ЗША, СІД, СССР? Паводле правіла — са: са *ЗША*, са *СІД*, са *СССР*, але адчуваецца — вымавіць такое спалучэнне цяжка, амаль немагчыма. Таму на практыцы

маем: Чалавек з СІД за свае капейкі нічога не можа набыць у Літве. Нічога ў прывілах не сказана і пра напісанне прыназоўнікаў перад лічэбнікамі.

Ну, але хай пра гэта думаюць мовазнаўцы. Мой клопат паказаць непаслядоўнасць гэтага правіла, звярнуць увагу на гістарычную пісьмовую традыцыю. А яна гаворыць, што такога пераходу прыназоўніка з у са ў нашай моўнай гістарычнай практыцы не было. У нашым славуным Статуте Літоўскім таксама маем: з *старастам*, з *старшыною*.

Што, нашы нашчадкі горш разумелі законы роднай мовы? Разумелі, ды яшчэ як! Скажаце, не было граматыкі! Так, не было. Але гэты довад у згаданай сітуацыі якраз на карысць нашых нашчадкаў. Не маючы ні друкаваных перыядычных выданняў, ні граматыкі, разрозненныя, тым не менш, яны цвёрда, паслядоўна трымаліся напісання: з *сваім*, з *старастам*, з *старшыною*.

Якое ж выйсеце? Думаецца, правіла пра пераход з у са трэба дэмакратызаваць, удакладніць, каб яно не адсякала нашу ранейшую моўную практыку ад сучаснай. А пакуль пануе манаполія прыназоўніка са.

Прыклады ж з прыназоўнікам з у згаданай тут моўнай пазіцыі перад збегам зычных у падручнік не дапускаюцца.

А гэта неаб'ектыўнае адлюстраванне нашай моўнай практыкі. З-за гэтага правіла па-за падручнікамі мовы застаецца амаль уся наша класіка. Вось што азначае правіла пераходу з у са, якое не лічыцца з тым вопытам, што напрацавала наша пісьмо за ўсе папярэднія стагоддзі. А правіц класікаў мы не маем права. Вось і існуе ў нашым кнігадрукаванні з *свайёй* і са *свайёй*, з *смелым* і са *смелым*.

У школьных жа ды акадэмічных граматыках пра гэта — ні слова... Кажуць: са — гэта мілагучна, а з цяжка вымаўляецца перад збегам зычных. Але ж з песні слова не выкінеш:

Родзе шнур несамавіта,
Колькі б працы ўнёс,—
Ячмень з сажай, з званцом жыта,

З *свірэпкай* авёс.
(Янка Купала. «З песняй аб сваёй старонцы»).

Хочам мы гэтага ці не, мусім чытаць так, як напісаў Купала. Значыць, можам і вымавіць.

Нехта яшчэ скажа: якая розніца — з ці са? А не кажыце! Розніца вялікая. Найперш, лішня непатрэбная літара (а нашы мовазнаўцы любяць эканоміць!). А другое — зусім іншая артыкуляцыя гэтых прыназоўнікаў з наступнымі словамі. З *сваім* братам — я вымаўляю адным дыхам: *сваім братам* (з асімілюецца з наступным гукам і вымаўляецца падоўжана). Зусім іншая артыкуляцыя з прыназоўнікам са: са *сваім*, са *стала*.

З ці са? Давайце падумаем, разважым! Да гэтай развагі нас клічуць Сапег і Рымша, Багрым і Дунін-Марцінкевіч, Багушэвіч, Купала, Колас, Янка (Скрыган і шмат-шмат хто іншы).

Уладзімір СОДАЛЫ.

Да ведама

Не такія мы ўжо бедныя

У Беларусі выяўлена звыш 4 тысяч месцанарджэнняў карысных выкапняў, у тым ліку паліўна-энергетычных рэсурсаў,

горнахімічнай сыравіны, даламітаў і інш. Паводле апошніх звестак, ёсць нават залаты і алмазы.



Рубрыку вядзе

Лявон БАШЧЭЎСКИ

Творчасць вядомага французскага паэта Леконта дэ Ліля (1818—1894) увабрала ў сябе матывы паэтычнай творчасці розных народаў, але вызначалася спецыфічнымі вытанчанымі формамі.

Леконт дэ ЛІЛЬ

Эльфы

Убраныя ў мяту, чабор і куколі,
Вясёлыя эльфы скачуць па полі.

З пушчы дрымотнай, маўклівай
Выехаў рыцар імкліва;
Чорны конь сячэ прасторы,
Блішчаць залатыя шпory,
Сярэбраны шлем і латы
Асвятляе месяц рагаты.

Убраныя ў мяту, чабор і куколі,
Вясёлыя эльфы скачуць па полі,

Мільгацяць, мітусяцца ў паветры...
Каралеўна пытаецца ветла:
— Смелы рыцар, куды так позна?
Уночы і страшна, і грозна.
Сцеражыся нядобрага вока!
Нашто табе ехаць далёка?

Убраныя ў мяту, чабор і куколі,
Вясёлыя эльфы скачуць па полі.

Запрашаем да нашага кола,
Паглядзі, як прыгожа наўкола!
— Не магу, я еду жаніцца,
Заўтра шлюб мой павінен адбыцца.
Не турбуйце майго кахання,
Адпусціце, бо хутка свiтанне.

— Ах, рыцар, пабудзь з намі разам!
Я дам табе персцень з чароўным тапазам,
Дам плацце, сатканае з месячных нітак,
З расы прыгатую мядовы напітак...
Не хочаш? — І пальцам гнеўна
Кранула яго каралеўна.

І памчаўся ён прэч, як шалёны,
Ў цёмны лес цераз поплаў зялёны,
Але раптам спыніўся ў трывозе.
Перад ім стаіць здань на дарозе:
Уся ў белым, зубамі ляскача,
Абняць, ухапіць яго хоча.

— Не чапай мяне! Згінь, пачвара ліхая!
Мая нявеста мяне чакае.
— О так, я чакаю, жаніх мой мілы!
Мы справім вяселле каля магілы:
Я памерла!.. — Ён глянуў з тугою
І ўпаў нежывы перад ёю.

Убраныя ў мяту, чабор і куколі,
Вясёлыя эльфы скачуць па полі.

Пераклад з французскай Юркі ГАЎРУКА.

Чыталі?

Хто мы такія?

Маскоўскія беларусы, як і прадстаўнікі нашага народа ў іншых кутках цяперашняга бліжняга замежжа, аб'ядналіся. Іх згуртавала культурна-грамадскае Таварыства імя Францішка Скарыны. Некалькі гадоў назад яны задумаліся аб выданні ўласнага альманаха ці гадавіка, бо матэрыялаў, што тычацца нашай нацыянальнай гісторыі, у маскоўскіх музеях і архівах захоўваецца на дзіва шмат. Вельмі многія з іх дагэтуль невядомы нават спецыялістам.

Задумка ўзнікла, але паўстала пытанне аб яе ажыццяўленні. І тады «скарынічы» пачалі, як кажуць, стукацца ў дзверы выдавецтва «Мастацкая літаратура». Пашанцавала, бо там знайшлі аднадумца ў асобе загадчыка рэдакцыі драматургіі і крытыкі Яўгена Лецікі. Так у 1991 годзе пабачыў свет літаратурна-навуковы зборнік «Скарынічы». На паліцах кнігарань ён не залягаўся, адразу прыйшоўся даспадобы ўсім, хто хоча болей ведаць пра мінуўшчыну роднай зямлі, пра лепшых яе прадстаўнікоў.

Не адкладваючы справу на доўга, масквічы падрыхтавалі другі выпуск, бо вельмі ж хацелі, каб «Скарынічы» стаў гадавіком. На жаль, цяжкасці з паперай, іншымі матэрыяламі абумовілі тое, што ён выйшаў з друку толькі ў сёлетнім маі. Укладальнік выпуска А. Каўка паклапаціўся, каб той, хто пазнаёміцца са зборнікам, атрымаў для сябе нямала звестак, якія б дапамаглі лепш разабрацца, хто мы на гэтай зямлі, адкуль пайшлі... Першы раздзел «Прарок на Бацькаўшчыне» прысвечаны Францішку Скарыне. Для разумення скарынаўскага феномена шмат даюць адказы на анкету, прапанаваную вядомым пісьменнікам і навукоўцам. Сваімі развагамі дзеліцца С. Яновіч, У. Конан, А. Мальдзіс, В. Рагойша, Л. Баршчэўскі, У. Дамашэвіч, Н. Загорская, А. Ліс, прафесар славістыкі з Нью-Йорка Т. Бэрд, дацэнт Лонданскага ўніверсітэта Д. Дынлі, навуковы супрацоўнік Інстытута гісторыі Акадэміі навук Беларусі П. Лойка, знакаміты музыказнаўца і гісторык з Лондана Г. Пікарда, доктар медыцыны з Манрэаля С. Скарына і іншыя.

Роздум над творчасцю выдатнага нацыянальнага асветніка робіць Г. Лебедзеў («Пошук не спыняецца»). У. Конан («Два каментары да Бібліі») палемізуе з некаторымі тлумачэннямі да выдання скарынаўскіх прац і матэрыялаў. Я. Неміроўскі («Бібліяграфічны даведнік пра Францішка Скарыну») дэталёва аналізуе даведнік «Пяць стагоддзяў Скарыніны», падрыхтаваны В. Тумашам і выпушчаны ў 1989 годзе Беларускім Інстытутам Навукі і Мастацтва ў Нью-Йорку.

Наступны раздзел — «Цяпло роднага слова». Тут што ні матэрыял, то адкрыццё. Гэта, напрыклад, знаёмства з апавяданнем Я. Лёсіка «Ня ўсе разам, ягомосьці», якое выйшла ў 1914 годзе асобнай кніжкай у друкарні знакамітага Марціна Кухты. Ці не адзінкавы адпаведнік выдання захаваўся ў колішняй маскоўскай «Ленінцы». Прынамсі, аўтар прадмоўкі да публікацыі А. Каўка сведчыць: «У кнігасховішчах Менска гэтае рэдкае выданне бачыць мне не даводзілася...»

Друкуецца працяг «Хронікі» М. Улашчыка (пачатак у першым выпуску «Скарынічы») — адысея яшчэ аднаго беларускага пакутніка духу. Апублікаваны артыкул Алесі Бабарэкі «Маміны песні», дзе змешчана многа арыгінальных твораў нашай вусна-паэтычнай творчасці. А ў публікацыі «Яднанне Бацькаўшчыны: Масква — Гудзевічы» — лісты з архіва Гудзевіцкага літаратурнага музея.

У наступным раздзеле «Вяртанне» — сустрэча з трыма рупліўцамі беларушчыны: І. Луцкевічам, А. Смолічам і Я. Станкевічам. Заключны раздзел «Хто мы такія?» у нейкім сэнсе падсумоўвае папярэднія матэрыялы.

Безумоўна, дасведчаны чытач заўважыць, што асобнымі публікацыямі «Скарынічы» пераклікаецца з гісторыка-літаратурным зборнікам «Шляхам гадоў», тры выпускі якога пабачылі свет у той жа «Мастацкай літаратуры». На заканчэнне хочацца пажадаць «Скарынічу», каб ён неўзабаве стаў гадавіком.

Алесь МАРЦІНОВІЧ



М. БАЙКОЎ І С. НЕКРАШЭВІЧ

Члены Інстытута Беларускае Културны

БЕЛАРУСКА-РАСІЙСКИ
СЛОЎНІКДЗЯРЖАВНАЕ ВYДАВЕСТВА БЕЛАРУСІ
М Е Н С К—1998

3 нябыту

вярнула выдавецтва «Народная асвета» забаронены калісьці

«Беларуска-расійскі слоўнік», які ў 1922 годзе за вельмі кароткі тэрмін (4 месяцы) быў падрыхтаваны Мікалаем Байковым і Сцяпанам Некрашэвічам. Абодва ў 1930 годзе былі рэпрэсаваны. Мікалай Байкоў, рускі па нацыянальнасці, трапіў у Менск пасля заканчэння Маскоўскай духоўнай акадэміі, але, як сапраўдны інтэлігент і вучоны, праняўся беларускім адраджэннем і дапамагаў Слоўніковай камісіі Інбелкульту.

У гэтым факсімільным выданні чытач напаткае шмат слоў, чутых у дзяцінстве: багата (многа), май (бярэзінкі, якія ставяць у хатах на Сёмуху), пыцік (цікаўны), ройсты (лясныя зарасці), скарда (барана), скарэдзіць (баранаваць). Некаторых з іх няма ў пяцітомным тлумачальным слоўніку беларускай мовы. А вось, прыкладам, слова хіжы — памятаеце, у Дубоўкі: хіжыя шэршні — М. Байкоў і С. Некрашэвіч падаюць зусім іншае яго значэнне і перакладаюць яго расійскім словам «проворный». Цяпер мы будзем ведаць, што хіжы не азначае драпежны... Можна спадзявацца, што і факсімільнае выданне хутка стане бібліяграфічнай рэдкасцю.

З. С.

Паэзіі радок чароўны

Паэт Станіслаў Валодзька на волі лёсу ўжо больш за пяць гадоў жыве ў Латвіі ў горадзе Даўгаўпілсе, але сувязі з роднай зямлёй не губляе. Вясной Станіслаў Валодзька наведаў рэдакцыю і пакінуў свае творы, з якімі мы і знаёмім нашых чытачоў.

Станіслаў ВАЛОДЗЬКА

* * *
Вянок надзеі васільковы
Няўжо дадзім сарваць зладзеям,
Хіба дапусцім, каб надзелі

Айчыне зноў вянок цярновы,
Якім ГУЛАГ быць можа новы,
Каб нам пасля нашчадкаў словы
Услед каменнямі ляцелі!

Зара

Віднее ўжо, нібы
Зямлі душа світае.
І вось зара — як німб,
З якім зямля святая.

Начны згарае страх.
І мы з табой — сагрэты:
Купальскага кастра
Сястра — заранка гэта.

Сустрэчы нашай з ёй
Шчаслівае здарэнне.
У шчырасці сваёй
Яна — як азарэнне,

Святочная зара
Ружовая, як мара!
Цудоўная пара,
Як мы з табой пара!

Рэчка

Іх такіх мялее ўжо на свеце.
Поўніцца на свеце іх другіх.

— Ну а ёй заўвагу зробіць вецер —
Б'е, нібы ў аглоблі, ў берагі!

— Ну а навальніца адлушчуе,
Так з сябе выходзіць, што — ого!

— Гэта ж закахалася ў ляшчыннік!
Бач ты, аж віецца ля яго!

— Ногі нават мыць яму гатова!
— Гэта на яе кідае цень!

— Ведае, што робіць — хутка восень —
Хоча ад яго азалацень!

— Нават пастухоў прываражыла —
Перад ёй аж сцелюцца, глядзі!

— Вось меліяратары прыедуць —
Будзе як па нітачцы хадзіць!



«Ходзіць жораў па таку»

Так называецца невялічкая кніжка, выпушчаная выдавецтвам «Навука і тэхніка» накладам 30 тысяч паасобнікаў. Яна адкрывае серыю зборнікаў дзіцячага фальклору, разлічаную на выхавальніц і настаўнікаў пачатковых класаў, на дзяцей малодшага і сярэдняга ўзросту. У кніжку ўключаны гульні, лічылкі, гульні-песні. Зараз выдавецтва рыхтуе да друку зборнікі калыханак і пацешак («Ішоў бай па сцяне»), казак, загадак пра жы-

вёл і песень («Ішла Каляда калядуючы»).

Фінансавую падтрымку першаму зборніку (складальнік Г. Багдановіч) аказалі навукова-вытворчая фірма «Ваўкалак» і Цэнтр этнакасамалогіі «Крыўя».

Калі з'явілася жаданне папоўніць сваю бібліятэку кніжкай «Ходзіць жораў па таку», зазірніце ў бліжэйшы кіёск «Белдруку» ці замоўце яе пісьмова: 220114, Менск, а/я 407.

Паўлюк БЫКОЎСКИ.

7 ЛІПЕНЯ

— адкрыццё Нарачанскага Форуму для дзяцей і моладзі (летнік «Зубраня» на возеры Нарач)

15.00—16.00 — прэс-канферэнцыя арганізатараў з'езда для журналістаў (вул. Фрунзе, 5)

17.00 — адкрыццё мастацкай выстаўкі «Жыве Беларусь» (Палац мастацтваў, вул. Казлова, 5)

18.00 — сустрэча з кіраўнікамі суполак у ЗБС «Бацькаўшчына»

19.00 — свята паэзіі «Палымнае слова Купалы» (парк імя Я. Купалы)

8 ЛІПЕНЯ (чацвер)

8.30—10.00 — рэгістрацыя дэлегатаў і гасцей з'езда ў оперным тэатры

10.00 — адкрыццё з'езда, уступнае слова

11.00 — выбары рабочых органаў, зацвярджэнне парадку з'езда

11.30 — даклад ад сусветнай беларускай супольнасці «Беларуская ідэя і адбудова беларускай дзяржаўнасці», Р. Гарэцкі — віцэ-прэзідэнт Акадэміі навук Беларусі, сябра Аргкамітэта і Рады ЗБС

Першага з'езда беларусаў свету

12.30 — перапынак

12.50 — даклад ад урада Рэспублікі Беларусь «Эканамічная сітуацыя і магчымасці выхаду з крызісу»

13.30 — даклад ад заходняй дыяспары

14.00 — перапынак на абед

15.00 — даклад мандатнай камісіі

15.15 — даклад «Згуртаванне беларусаў свету «Бацькаўшчына» на цяжкім шляху яднання беларусаў свету», Я. Леца — старшыня Рады ЗБС «Бацькаўшчына»

15.40 — выступленні дэлегатаў і гасцей (па 7—10 хвілін)

18.00 — прэс-канферэнцыя для журналістаў з удзелам дэлегатаў з'езда

18.40—20.00 — канцэрт

9 ЛІПЕНЯ (пятніца)

10.00—14.00 — пасяджэнні «Круглых сталоў» па тэмах: Беларуская дзяржаўнасць; Беларуская гаспадарка, прадпрыемства; Беларуская культура; Беларуская дыяспара

14.00—15.00 — перапынак на абед

15.00—16.00 — адкрыццё выстаўкі «Беларусы ў свеце» ў Нацыянальным навукова-асветным цэнтры імя Ф. Скарыны. Адкрыццё мемарыяльнай дошкі ў гонар Максіма Гарэцкага

15.00 — «Круглы стол» з удзелам прадпрыемальнікаў беларускага замежжа (вул. Рэвалюцыйная, 15)

16.00 — сустрэчы па інтарэсах (у арганізацыях, установах і г.д.)

10 ЛІПЕНЯ (субота)

(зала опернага тэатра)

9.00 — выступленні дэлегатаў і гасцей (7—10 хвілін)

11.00 — падагульненне работы «Круглых сталоў», выступленні вядучых (па 10—11 хвілін)

12.00 — перапынак

12.20 — прыняцце вынікавых дакументаў

14.00 — перапынак на абед

15.00 — выбары кіруючых і каардынуючых органаў

17.00 — закрыццё з'езда

17.15 — прэс-канферэнцыя арганізатараў і дэлегатаў для журналістаў

19.00 — сяброўская вячэра

БЕЛАРУСКІ НАРОДНЫ КІЯНДАР

Ліпень — апагей лета. У белую квецень ахінаюцца ліпы, ад якіх і пайшла назва месяца. Прыходзіць пара каваліцы, якой часам пераходзіць ліўневы дажджы з градам і моцнымі вятрамі. Шмат прыказак, прымавак і прыкмет звязана менавіта з каваліцай. Народная мудрасць кажа: «Каса любіць брусок і сала кусок», «Добры касец, калі сала лавец», «Не косіць Хведзька, бо ў торбе рэзэчка», «Каса любіць сытага, а цэп — галоднага», «Не хваліся травой — хваліся сенам», «У добрага гаспадара сена бы іскарка», «Атаўка — сена дабаўка, ды не на касію Саўка», «Як паспеў званец, дык і сенакосу канец» і інш.

15 ліпеня — *Дзень перамогі пад Грынвальдам (1410)*, калі аб'яднанае войска Беларускай і Польскай дзяржаваў нашэнце разбіла крыжакоў. 27 ліпеня нацыянальнае свята беларусаў — *Дзень незалежнасці*. У 1990 г. у гэты дзень на сесіі Вярхоўнага Савета БССР была абвешчана Дэкларацыя аб дзяржаўным суверэнітэце, паводле якой наша Бацькаўшчына набыла статус незалежнай і прававой дзяржавы.

2 (пятніца). Ун. *Палажэнне рызы Багародзіцы ў Бляхэрне*.

4 (нядзеля). Ун. *Пятая нядзеля пасля Сёмухі*.

6 (аўторак). Пр. *Купала, Купалле*. Адно з самых старажытных свят, якое адносіцца да часу, што папярэднічаў славянскаму. Было вядома індаеўрапейскім народам яшчэ ў IV—III тысячагоддзях да н.э. Пазней існавала ў народаў сучаснай Еўропы пад рознымі назвамі. Захавалася ў многіх краінах, а асабліва на Беларусі. Згадваецца ў беларускіх граматах XIV стагоддзя. Як сцвярджаюць вучоныя, ва ўсходніх славян назва свята дадзена па імені яго галоўнага персанажа — лялькі (мужчыны ці жанчыны), якая ў беларусаў называлася яшчэ і Марай. Ляльку гэту, што ўвасабляла смерць, у час святкавання абраду тапілі ў

вадзе. «Купала» паходзіць ад дзеяслова *купаць, кіпець* (індаеўрапейскі корань «сир» са значэннем *кіпець, гарача жадаць*).

У старажытнасці існаваў культ сонца, як крыніцы цяпла і святла. Яму маліліся, пакланяліся. Урачыстасць была прымеркавана да летняга сонцастаяння, калі свяціла дасягала максімальнай вышыні над гарызонтам, а прырода свайго найвялікшага росквіту. Пасля таго як хрысціянская рэлігія сумісціла з гэтым язычніцкім святам сваё — у гонар Іаана Хрысціцеля (Прадцечы), свята набыло здвоеную назву (Іван+Купала=Іван Купала). Паколькі Купалле адна-

«Ліпень гаючы, але даручы»

чалася ў гонар сонца, то і рытуалы свята суадніліся з сонцам і агнём. Галоўнае месца ў абрадаваасці займала свяшчэннае вогнішча, якое ладзілася на гары. Каб ачысціцца ад благаго, набыць жыццёвую моц і забяспечыць урадлівасць зямлі, удзельнікі абраду скакалі праз агонь (ад вышыні скачка залежала, па іх уяўленні, вышыня збажыны), спальвалі розныя друа. Высока ўзнёсенае над вогнішчам кола сімвалізавала сонца.

Шматлікія купальскія абрады, павер'і, легенды, песні, казкі, варажба жывуць у народзе. На Беларусі Палессі, накрыклад, захаваліся звычэй здабываць агонь для купальскага вогнішча, трычы два кавалкі дрэва. Адна з самых паэтычных купальскіх легенд — пра папарацкветку, якая зацвітае напярэдадні свята, а яе кветчакі-агеньчыкі наводзяць уначы адчайна смелых дзецюкоў на зачараваны скарб. Такі ж паэтычны характар носіць варажба: дзяўчаты пускаюць па рацэ вяночкі, каб адгадаць будучыню. Святкуецца Купалле ў ноч з 6 на 7 ліпеня. Народная прымаўка кажа: «На Івана ноч адарвана».

7 (серада). Пр. *Нараджэнне Яна Хрысціцеля*.

10 (субота). Пр. *Самсон* («На Самсона дождж — сем тыдняў тож», «Сем братоў варажаць, колькі тыдняў пагоды»).

11 (нядзеля). Ун. *Шостая нядзеля пасля Сёмухі*.

12 (панядзелак). Пр. *Дзень апосталаў Пятра і Паўла*. У народзе — *Пятро*. Людзі казалі: «На Яна баба п'яна, а на Пятро — у жыце ядро», «На Яна нажала, на Пятра напаяла». Прыкметы: салавей і зялёныя пюць да Пятра.

У старажытнасці — язычніцкае земляробчае свята, назва якога не збераглася. У яго аснове — культ зеляніны і кахання, аб чым сведчыць аграрна-магічная накіраванасць яго абрадаў, песень і варажбы. Пятро — арганічны працяг купальскіх урачыстасцей. Моладзь даўней вадзіла карагоды, ад Купалы і да Спаса.

13 (аўторак). Ун. *Сабор арханёла Гаўрылы*.

14 (серада). Пр. *Кузьма і Дзям'ян* — старажытнае земляробчае свята, назва якога таксама не дайшла да нас; у некаторых рэгіёнах — прысвятак кавалёў. Пачатак сенавання. У паўднёвай Беларусі — жэніны («На Кузьму і Дзям'яна касіць не рана», «Святы Пятро жыта спеліць, святы Кузьма сякеры робіць, а святы Дзям'ян сена грабе»).

17 (субота). Пр. *Андрэй*. Адзін з апекуноў земляробства. («Святы Андрэй за ўсіх мудрай — саху ладзіць, каня гладзіць»).

18 (нядзеля). Ун. *Нядзеля айцой першых шасці сабораў*.

20 (аўторак). Ун. *Прарок Ілья*.

25 (нядзеля). Ун. *Восьмая нядзеля пасля Сёмухі*. Пр. *Прокл*. Пра яго казалі, што прыносіць вялікую расу, таму людзі стараліся высушыць сена да Прокла. Кат. *Якуб* («Які Якуб да паўдзя, такая да снежня зіма»).

26 (панядзелак). Пр. *Гаўрылей*. Дзень абяцае град на каноплі. Кат. *Ганна*. («Дождж на Якуба — для жалудоў згуба, а як Ганна з дажджом — дык гарох з чарвяком»).

27 (аўторак). Ун. *Панцеляймон Велікамучанік*.

28 (серада). Ун. *Цудатворная ікона Маці Божай Смаленскай*.

29 (чацвер). Пр. *Афінаген*. Перапынаецца летняя спека, заціхаюць птушкі.

30. Пр. *Пятніца перад Ільіным днём*. Забурыванне сярпоў да жніва.

І. К.

У рэдакцыйны фонд

«Нашага слова» ахвяравалі

- А. Аляксандр Надсан (Англія) — 20 англійскіх фунта
- Спадар Табола А. І. (Менск) — на патрэбы па росшуку звестак пра дзейнасць саюза Беларускіх патрыётаў — 2880 руб.

ШТО ПАГЛЯДЗЕЦЬ

ПА ТЭЛЕВІЗАРЫ?

7 ЛІПЕНЯ, СЕРАДА

18.30. Навіны Бі-бі-сі.
19.10. Творчае маладзёжнае аб'яднанне «Крок».
21.00. Панарама.
22.15. Да 1 з'езда беларусаў свету. «Слова».
22.25. Беларусы свету. Перадача 2-я. «Спадчына».
23.25. НІКа.

8 ЛІПЕНЯ, ЧАЦВЕР

14.55. Беларуская літаратура.
17.35. «Беларусы ў Амерыцы». Дакументальны фільм.
18.30. Навіны Бі-бі-сі.
21.00. Панарама.
22.15. Да 1 з'езда беларусаў свету. «Слова».
23.55. НІКа.

9 ЛІПЕНЯ, ПЯТНІЦА

14.55. Беларуская літаратура.
17.40. Для школьнікаў. Скарбы беларускай гісторыі.

18.30. Навіны Бі-бі-сі.
19.10. Беларусы свету. Перадача 3-я. «На сустрэчу з Беларуссцю».
21.00. Панарама.
21.45. Да 1 з'езда беларусаў свету. «Слова».
21.55. 1 з'езд беларусаў свету. Канцэрт.
23.05. НІКа.

10 ЛІПЕНЯ, СУБОТА

17.05. Тэлебам. Шоу-конкурс юных выканаўцаў.
21.00. Панарама.
21.40. Да 1 з'езда беларусаў свету. «Слова».
0.05. НІКа.

11 ЛІПЕНЯ, НЯДЗЕЛЯ

16.30. «Беларусь — мая шпшына». Знаёмства з беларускай дыяспарай у ЗША.
20.00. Панарама.
22.50. У сэрцах жыве Беларусь. Рэпартаж аб рабоце 1 з'езда беларусаў свету.

Эпіграмы

Анатоль ЦЫРКУНОЎ

САЦРЭАЛІЗМ

Мастак спаведваў стыль «сацрэалізм»,
Карміўся тым, што маляваў плакаты,
Пісаў: «Мы пабудуем камунізм!...» —
Пакуль не эміграваў у Штаты...

МАЛІТВА СТАРЫХ БЕДНЯКОЎ

Падоўжы, Божа, век нам,
Грэшным,
Бо труны ў жудаснай цане.
Стаў нават жарт эласліўца
Смешным,
Што ўсіх ён бачыў у труне...

АБ СВАБОДЗЕ ДЗЕЙНАСЦІ

Хто растлумачыць сёння нам,
Каму Закон дае свабоду —
Усяму працоўнаму народу
Ці толькі халунам?!

ВОЛЯ І ДОЛЯ

Калі зрачыся ўласнай волі —
І доля абміне,
Шукай яе ў калгасным полі,
У знаёмым табунае...

КЕНТАЎРЫ

Запрагай іх зноў і зноў —
У цуглях не сумуюць...
Не дастанецца штаноў —
Так перазімуюць...

ПРЫЧЫНА І ВЫНІК

Няма найгоршай ўзнагароды
Нашчадкам за віну дзядоў,
Як больш за семдзсят гадоў
Чакаць уласнае свабоды...

Заснавальнік: ТБМ імя Ф. Скарыны.

АДРАС РЭДАКЦЫІ:

220005, г. Менск,
вул. Румянцава, 13.
Тэлефон: 33-17-83

РЭДАКЦЫЙНАЯ КАЛЕГІЯ:

Эрнэст Ялугін — галоўны рэдактар, Лявон Баршчэўскі, Янка Брыль, Анатоль Бутэвіч, Віцук Вячорка, Віктар Гайсёнак, Радзів Гарэцкі, Ніл Гілевіч, Аляксей Глушко, Сяргей Запрудскі, Анатоль Клышка, Уладзімір Ламека, Зміцер Санько, Яўген Цумараў, Генадзь Цыхун, Віктар Шніп — адказны сакратар.

Аўтары надрукаваных матэрыялаў адказваюць за дакладнасць фактаў і іншых звестак. Пункт гледжання аўтара можа не адпавядаць меркаванню рэдакцыі. Рукапісы рэдакцыя не рэцензуе і назад не вяртае.

Зак. 278.

МВПА імя Якуба Коласа,
Менская паліграфічная фабрыка
«Чырвоная Зорка»,
220079, г. Менск, 1-ы Загарадны завулак, 3.
Індэкс 63865.

Наклад 7064 паасобнікі.
Падпісана ў друк 5.07.1993 г. у 15 гадзін.